


# వదాలంటి ఇవేనా?

యలమంచిలి వెంకటప్పయ్య



లికాయత ప్రచురణలు, చిలకలూరిపేట.

C.T

294-592  
VEN

# వేదాలంటే ఇవేనా?

రచన:

యలమంచిలి వెంకటప్పయ్య



DR. B.R. AMBEDKAR OPEN UNIVERSITY  
UNIVERSITY - LIBRARY



N10939

లోకాయత ప్రచురణలు

చిలకలూరిపేట.

లోకాయత ప్రచురణ - 1

వేదాలంటే ఇవేనా?

ప్రథమ ముద్రణ : డిశంబరు 1982

ప్రతులు : 2000

వెల : రు. **2-50**

ప్రతులకు :

**తోటకూర ప్రభాకరరావు, M. A.,**

తెలుగు లెక్చరర్

పండరీపురం : చిలకలూరిపేట : గుంటూరు జిల్లా

ఫోన్ : 522 616

ముద్రణ :

లిబర్టీ ప్రెస్,

చీరాల - 553 155.

## స్వ విషయం

మనిషి పెరిగే కొలదీ విజ్ఞానమూ పెరుగుతుంది. ఆ విజ్ఞానాన్ని తన తరువాతి తరాలవారికి వదలి వెళ్లడం మానవజాతి విశిష్టత. దాన్ని ధారణ చేసుకొన్నవారు మరికొంత విజ్ఞానాన్ని దానికి కలిపి ఆ తరువాతి తరాలవారికి వదలి వెళ్తుంటారు. ఈ క్రమం ఇలా జరగడం వల్లనే మానవనాగరికత సంభవమైంది. అయితే పాత విజ్ఞానాన్ని త్రోసిరాజనగల కొత్త విజ్ఞానం సంక్రమించినా, పాతను వదలలేని జడత్వంవల్ల సమాజంలో మూఢమత ఆచార సంప్రదాయాలు మనగుతున్నాయి. ఈ స్థితి మానవుడికి వైజ్ఞానిక మరణ దశతో సమానం. అందువల్ల తరతరాల విజ్ఞానాన్ని సహేతుకంగా పరిశీలించి, నిలవదగిన దాన్ని నిలుపుకొని, నిరవధికంగా మానవు ఠార్జిస్తున్న విజ్ఞానం వెలుగులో మానవుడు ప్రయాణించవలసివుంది. ఈ ప్రమాణంలో మానవ విలువల్ని మత విలువలుగానో, మరో విలువలుగానో కాక, మానవ విలువలుగా నిలబెట్ట గలిగినవి సత్యాన్వేషణ, జ్ఞాన సముపార్జన, స్వేచ్ఛాపిపాస. వీటిని తోడు చేసుకొని ప్రయాణించ గలిగినప్పుడే మనిషి నైతిక విలువల్ని, విశాల దృక్పథాన్ని అలవరచుకొంటాడు. అందుకు హేతువాద విమర్శనా సాహిత్యం చేయూత యివ్వగలదనే ఆశతో “లోకాయత ప్రచురణలు” అనే సంస్థను స్థాపించడం జరిగింది.

1. మూఢ విశ్వాసాలను నిర్మూలించడం
2. సహేతుక శాస్త్రీయ యోచనను రూపొందించడం
3. సమతాన్యాయాన్ని పెంపొందించడం
4. సత్యం-జ్ఞానం-స్వేచ్ఛలను పోషించడం
5. నైతిక విలువలను కాపాడడం.
6. మానవ విలువలను ఆవిష్కరించడం.

ప్రధాన ఆశయాలుగా ఈ ప్రచురణ సంస్థను కొనసాగించాలని సంకల్పం.

ఈ సంస్థ తొలిప్రచురణగా “వేదాలంటే ఇవేనా?” మీ ముందుంచడానికి మేము ఆనందిస్తున్నాం. వేదాల్లో ఏమేమో వుందని ప్రచారాలు జరుగుతున్నాయి. ఏమున్నదో ఎవ్వరూ చెప్పడంలేదు. ఇంతవరకు వేదాలు తెలుగులోకే రాలేదు. వేదాలు సంస్కృతం నుంచి ఏ ఇతర భారతీయ భాషల్లోకి రాకముందే, పాశ్చాత్య భాషల్లోకి అనువాదమైనాయి. ఇటీవలి హిందీ అనువాదం నుంచి యలమంచిలి వెంకటప్పయ్య గారు వేదాల్లోకి దిగారు. దిగితే అక్కడ కల్లుముంతలు—మాంసంచీకులు తప్ప మరేమీలేవు. వాటినే వెంకటప్పయ్య గారు మన ముందుంచుతున్నారు. ఈ రచనని మా తొలి ప్రచురణగా ముద్రించు కొనడానికి అనుమతించిన సహృదయులు యలమంచిలి వెంకటప్పయ్య గారికి కృతజ్ఞతలు

**తోటకూర విజయలక్ష్మి, M. A., B. Ed.**

చిలకలూరిపేట.

2 డిశంబరు 82

## ముందుమాట

'పవిత్రమైన' అనే మాటకు అనేక అర్థాలు గలవు. కాని మమూలుగా మంచి, పరిశుభ్రమైన, నిర్మలమైన, మేలుకలిగించునట్టి, మంచి నడతను కలిగించు నట్టి, పావనమైన మొదలగు అర్థాలలో వాడబడుతోంది. కనుక పవిత్రమైన పుస్తకాన్ని చదువుట వల్లగాని, వినుటవల్లగాని ఎటువంటి వారికికూడా చెడు కలుగ జాలదు. పై పెచ్చు చెడ్డ నడత గలవాళ్లు కూడా మంచి పుస్తకం చదువుట వల్ల బాగుపడే అవకాశం ఉండవచ్చును.

ఈ నియమానుసారము మనం వేదాలను పఠింపబోయినాము. వేదాలను దేవుడు సృష్టించాడని కొంతమంది పండితులు, కాదు - జ్ఞానులైన ఋషులు, మునులు వాటిని సృష్టించారని మరికొంతమంది పండితులు అంటారు. దేవుడుగాని, జ్ఞానులైన ఋషులుగాని సృష్టించిన పుస్తకాలు పవిత్రమైనవిగా వుండితీరాలి. వాటిని చదవటానికిగాని, వినటానికిగాని ఎవ్వరికీ ఎటువంటి ఆటంకమూ ఉండనవసరం లేదు. కాని పవిత్రమైనవని చెప్పబడే వేదాలను త్రీలు, (బ్రాహ్మణ, క్షత్రియ, వైశ్య త్రీలు కూడా) శూద్రులు (పురుషులు - త్రీలు) అనగా కమ్మ, కాపు, వెలమ, రెడ్డి, కమ్మరి, కుమ్మరి, కంసాలి, మంగలి, చాకలి, సాలి, సాతాని మొదలగు కులాలవారు చదవ కూడదు, వినకూడదు అని ఆ రోజులలో నిషేధాజ్ఞను దేవుడుగాని, జ్ఞానులైన ఋషులుగాని ఎందుకు జారీ చేశారా అనే సందేహం నాకు చాలాకాలం నుండి వుంటూవచ్చింది. అప్పటి నుండి త్రీలు, శూద్రులు చదవ కూడదని, వినకూడదని, పవిత్రమైనవని చెప్పబడే వేదాలను ఎట్లాగైనా చదివి వాటిలోని వాస్తవాలను, లోకానికి వెల్లడి చేసి తీరాలని నిశ్చయించుకొన్నాను. ఇవటీల రెండు మాసాల క్రితం ఋగ్వేదము - 1000 పేజీలు, 11 వేల మంత్రాలు (ఋక్కులు) గల గ్రంథము లభించింది. దానిని భక్తి శ్రద్ధలతో రెండు - మూడు సార్లు పూర్తిగా చదివాను, కాని దానిలోని విషయాలను వదిలిన మీదట నాకు గొప్ప సందేహము. నిరాశ, అసూయ కల్గాయి. ఎందుకంటే "పవిత్రమైన" అనేమాటకు గల అర్థాలు రుగ్వేదంలోని ఎక్కువ మంత్రాలలో

గల విషయాలలో ఎక్కడా కనిపించ లేదు సరికదా, కొన్ని మంత్రాలలో కొన్ని అపవిత్రమైన, అవినీతిగల, అసభ్యకరమైన అతి స్వల్ప విషయాలు వర్ణింప బడ్డాయి. 9 వేల మంత్రాలలో ఆనాడు జ్ఞానులు, తపస్సంపన్నులు, త్యాగులు అని చెప్పబడే రుషులు, మునులు—ఇంద్రుడు, అగ్ని, వరుణుడు, సూర్యుడు, వాయువు, అశ్వినీ కుమారులు, ఉషా, జలము మొదలగు వాటిని దేవతలనుగా భావించి వాటికై యజ్ఞ గుండాలలో సోమరసాన్ని, (ఒకరకమైనతీగయొక్కరసము) నేతినీ, ధన్యాదులను, పశువులను అర్పించి తమకుచాలినంత ధనాన్ని, ధన్యాలను, మంచి సంతానాన్ని, బాగా పాలిచ్చే ఆవులను, బాగా పరుగెత్తే గుర్రాలను, మంచి ఆరోగ్యాన్ని, పుష్కలంగా నీటిని, తమకు యిస్తూ, తమ శత్రువులను, వారి సగ రాలను, వారి ఆస్తిపాస్తులను, వారి జలాశయాలను పూర్తిగా నాశనం చేసి వ్యాధనాన్ని, వారి గోవులను, వారి సేవకులను, వారి ధన్యాదులను, చివరకు వారి స్త్రీలను బలవంతంగా లాక్కొచ్చి తమకు యివ్వమని ఆ దేవతలను స్తుతించి ప్రార్థించారు.

ఇంతే కాదు. 9 వేల మంత్రాలలో 4 వేల మంత్రాలతో ఇంద్రుణ్ణి, 2 వేల మంత్రాలతో అగ్నిని యీ రెండు దేవతలను తమ చౌకపారు పామరులు కోరే అతి స్వల్పమైన కోరికలను తీర్చమని జ్ఞానులని చెప్పబడే మునులు, రుషులు అదేపనిగా సోమరసాన్ని, ధన్యాదులను, నేతినీ, పశువులను యజ్ఞ గుండాలలో తగులబెట్టి స్తుతించారు. కొన్ని మంత్రాలలో విష్ణువు, సరస్వతి, అశ్వినీ కుమారులు, ఆదిత్య మొదలైన దేవతలను తమ కోరికలను తీర్చమని అదే పని గా ప్రార్థించారు. కొన్ని మంత్రాలలో కేవలం సోమరసం యుక్క గొప్పతనాన్ని, పవిత్రతను గురించిన వర్ణనలు గలవు. మరి కొన్ని మంత్రాలలో కనివిని యెరుగని అసభ్యకరమైన అశ్లీల విషయాలు (బూతులు) గలవని తెలుపవలసి వచ్చినందులకు చాల చింతిల్లుచున్నాను. బహుశా ఇటు వంటి అసభ్యకరమైన అశ్లీల విషయాల వర్ణనలుండుట వల్లనే కాబోలు — స్త్రీలు, శూద్రులు వేదాలను చదవ కూడదు, వినకూడదు అని ఆనాటి జ్ఞానులమని చెప్పకొనే పరాన్న భుక్కులైన కొంతమంది పండితులైన రుషులు, మునులు శాసించి యుండవచ్చుననుకొంటున్నాను.

చూడండి, మన మారుమూల గ్రామాదులలో నివసించే చదువు సంధ్యలు లేని పామరజనం అప్పుడప్పుడు గంగానమ్మ, పోలేరమ్మ, ముత్యాలమ్మ మొదలైన గ్రామ దేవతలకు చర్చి నైవేద్యాలు, మేకలు, గొడ్డలు, కోళ్లు వగైరాలను అర్పించి “అమ్మా గంగానమ్మా! అమ్మా పోలేరమ్మా! మీరు మాగొడ్లనూ, బిడ్డలనూ, మా యిండ్లను వాకిళ్లనూ, మా పైరు పంటలనూ చల్లగా వుంచండి అమ్మల్లారా!” అని మాత్రం వేడుకుంటున్నారేగాని జ్ఞానుల మని తపస్సంపన్నులమని చెప్పుకొనే వైదిక రుషి పుంగవుల వలె “ఓ ఇంద్రుడా! ఓ అగ్ని దేవుడా! ఓ సోమరసమా! మీరు మాశత్రువులను, వారి నగరాలను, వారి ఆస్తి పాస్తులను, వారి జలాశయాలను నాశనం చేసి వారి ఆలమందలను, వారి ధాన్యాదులను, వారి సేవకులను లాక్కొచ్చి మాకు యివ్వండి. యజ్ఞాధ్వారా మీకు కావలసిన నంత సోమరసాన్ని, ధాన్యాదులను, నేతిని, పశువులను అర్పించి మిమ్ములను సంతృప్తి పరచగలము”, అని మాత్రం కోరటంలేదు. ఇంకా చూడండి. మన ఆంధ్ర ప్రాంతంలోని ప్రజలలో మిక్కిలి వ్యాప్తిలో ఉన్న సుమతీ శతకము, వేమన శతకము మొదలగు శతకాలలో గల నీతులుగాని, బోధలుగాని, మానవ జీవితావసరాలను తీర్చుకొనుటకు ఉపాయాలుగాని, పవిత్రమైనవని చెప్పబడే వేద మంత్రాలలో ఎక్కడా కంచు కాగడాతో వెదకినా కనిపించవు.

మన భీమకవి తన సుమతీ శతకంలో “అవకారికి ఉపకారము నెపమెన్నక సేయువాడెనేర్పరి” అనిన్నీ, మన వేమనయోగి తన అనేక శతకంలో “చంప దగిన యట్టి శత్రువు తన చేత జిక్కెనేని కీడు సేయరాదు, పొసగ మేలు చేసి పొమ్మ నుటే చాలు” అనిన్నీ బోధించారేగాని, పవిత్రమైన గ్రంథాలనియు, దేవుడే సృష్టించాడనియు చెప్పబడే వేదాలలో వలె “శత్రువులను, వారి నగరాలను, వారి ఆస్తిపాస్తులను అందినంత వరకు అంతం చేయండి” అనిమాత్రం బోధించలేదు.

ఇంతే కాదు, కల్లు, సారాయి వగైరాలు నిషేధ పానీయాలుగా అన్ని మతగ్రంథాలలోనూ తెలుపబడి వుంటే, పవిత్రమైనవని చెప్పబడే వేదాలలో సుమారు 2 వేల మంత్రాలలో సోమలతను (మత్తును కలిగించే తీగ), దాని రసమును, దాని పవిత్రతను, షర్ణిస్తూ అది పాపపరిహారంచేసే పవిత్రమైన పానీయంగా పొగడ బడింది.

మానవ జీవితానికి పనికిరాని విషయాల వర్ణనలుగల వేదాలను భట్టిపెట్టి, పరాన్న భుక్కులై పండితులమని చెప్పుకొనే రుషులూ. మునులూ, ఆనాటి కామాంధులైన, స్వార్థపరులైన, సోమరిపోతులైన, నిరంకుశులైన రాజులూ ఉభయులు ఏకమై చదువు సంధ్యలులేని పా మ ర జనాల కష్టారితాన్ని దోచుకొని తినుచుండేవారు.

మానవ జీవితాన్ని చక్కపరచ జాలని, నిరుపయోగమైన విషయాలుగల వేదాలను కుక్షింభరులైన కొంత మంది పండితులు నేడు కూడా చిలుక పలుకుల వలె కంఠస్థపరచి, ఘనాపాఠీలము, వేద పాఠీలము, త్రి పాఠీలము, ద్వి వేదులము (రెండు వేదాలు చదివిన) త్రి వేదులము (మూడు వేదాలు చదివిన) చతు ర్వేదులము (నాలుగు వేదాలు చదివిన) అని చెప్పుకొనుచూ. స్వార్థపరులైన, అవినీతి పరులైన, వైదిక సాహిత్య జ్ఞాన శూన్యులైన ప్రభుత్వ అధినేతల ద్వారా అమాయక ప్రజల కష్టారితాన్ని సన్మానాల రూపంలో పొందుచూ హాయిగా జీవితాలను గడుపుకొంటున్నారు.

కనుక మానవ జీవితానికి పనికిరాని ఇటు వంటి అపవిత్రమైన విషయాలు గల గ్రంథాలను పవిత్రమైనవని చెప్పే పరాన్న భుక్కులైన పండితులమోసాన్ని, దేవుని ముఖము నుండి వెలువడిన వని చెప్పబడే వేదాలయొక్క నిజస్వరూపాన్ని లోకానికి తెలిసే నిమిత్తం నాలుగు వేదాలలోనూ ముఖ్యమైనది, అతి ప్రాచీనమైనది అని చెప్పబడే రుగ్వేదంలోని కొన్నిమంత్రాలలో (రుక్కులలో) గల విషయాలు తేటతెలుగులో "వేదాలంటే ఇవేనా?" అనే పేరుతో పుస్తక రూపంలో ప్రచురిస్తున్నాము. వాటిని చదివిన తరువాత మానవత్వము, భ్రాతృత్వము గల ప్రతి చదువరికి వేదాల నిజస్వరూపం తప్పక అర్థం కాగలదు. మరియు యింత కాలం వరకు కొంతమంది పరాన్నభుక్కులైన సోమరిపోతు పండితులు వేదాలను గురించి చెప్పినమాటలు కటిక మోసాలని పాఠకులు తెలిసికోగలరని ఆశిస్తూ, రుగ్వేదం చదవడానికి అవకాశము కలిగించిన డాక్టర్ గంగా సహాయశర్మగార్కి, దీనిని అచ్చువేయించుకొన్న చిలకలూరిపేట హేతువాద మిత్రులకునేను హృదయ పూర్వక ధన్యవాదాలు చెప్పుకొంటున్నాను.

యలమంచిలి వెంకటప్పయ్య

28-9-81,

## మ రొ క్క మా ట

వేదాలు నాలుగు—ఋగ్వేదము, సామవేదము, యజుర్వేదము, అధర్వ(ణ)వేదము.

ఋగ్వేదంలో 10,552 మంత్రాలు (ఋక్కులు), సామవేదంలో 1,875 మంత్రాలు, యజుర్వేదంలో 1,975 మంత్రాలు, అధర్వ(ణ)వేదంలో 5,987 మంత్రాలు. మొత్తం నాలుగు వేదాలలోనూ 20,389 మంత్రాలు గలవు.

ఋగ్వేదము:— ఇది వేదాలన్నింటిలోనూ ముందు వెలువడిన ఆర్యుల యొక్క మిక్కిలి ప్రాచీన గ్రంథమట! ఇది సొంపైన, ఇంపైన, విననింపైన, చారువాకమైన మాటలలో దేవభాషలో అసగా ప్రాచీన వైదిక సంస్కృత భాషలో వ్రాయబడింది. దీనిలో 10 మండలాలు గలవు. ప్రతి మండలంలోనూ కొన్ని సూక్తాలు గలవు. ప్రతి సూక్తంలోనూ కొన్ని మంత్రాలు (ఋక్కులు) గలవు.

1వ మండలంలో	191	సూక్తాలు గలవు
2వ ,,	43	,, ,,
3వ ,,	62	,, ,,
4వ ,,	58	,, ,,
5వ ,,	87	,, ,,
6వ ,,	75	,, ,,
7వ ,,	104	,, ,,
8వ ,,	92	,, ,,
9వ ,,	114	,, ,,
10వ ,,	191	,, ,,

మొత్తం 1,017 సూక్తాలు గలవు. వాటిలో మొత్తం 10,552 మంత్రాలు గలవు.

ఋగ్వేదానికి భాష్యాలు అనేక మంది వ్రాశారు. వారిలో సాయణాచార్యుడు, వేంకట మాధవ్, ఉద్దీయ, స్కందస్వామి, నారాయణ్, ఆనంద తీర్థ, రావణ్, ముద్గల్, దయానంద సరస్వతి మొదలైనవారు ముఖ్యులు. కాని, నేడు సాయణాచార్యుని భాష్యం తప్ప తక్కిన వారిలో ఏ ఒక్కరి భాష్యంకూడా పూర్తిగా అభింఛుట లేదట. కేవలం సాయణాచార్యుని భాష్యమే పూర్తిగా యిప్పుడు అభిస్తున్నదట. సాయణాచార్యుని భాష్యము ననుసరించే యీ తెలుగు అనువాదంనడిచింది. ఏ వాదమూలేకుండా, ఏ సంప్రదాయ కళ్ళద్దాలు లేకుండా వైదిక మంత్రాలకు యధార్థ అర్థం సాయణాచార్యు డొక్కడు మాత్రమే వ్రాయ గలిగాడట.

వేదాలను అన్ని వర్గాల ఋషులు - అనగా బ్రాహ్మణ, క్షత్రియ, వైశ్య, శూద్ర రుషులు, స్త్రీలు వ్రాశారు. కాని బ్రాహ్మణ రుషుల సంఖ్య అందరికంటె ఎక్కువట.

రుగ్వేదం యొక్క మంత్రాలలో ఎక్కువ భాగం ఇందుడు, అగ్ని—యీ రెండు దేవతలను గురించిన స్తోత్రాలు, ప్రార్థనలు, యాచనలు గలవు. ఈ వేదంలోగల 10,552 మంత్రాలలోనూ యీ యిద్దరు దేవతలను గురించే సుమారు 6 వేల మంత్రాలు గలవు. సుమారు 12 వందల మంత్రాలలో సోమరసమును గురించిన వర్ణనలు గలవు. తక్కిన మంత్రాలలో కౌన్నింటిలో వాయువు, వరుణుడు, సూర్యుడు, అశ్వినీ కుమారులు వగైరా దేవతలను గురించిన—సోమరసం తీయబడే బండలు, ఆవులు, ఆడవులు, జలము,

గుఱ్ఱాలు మొదలైన వాటిని గురించిన స్తోత్రాలు గలవు. కొన్ని మంత్రాలలో కనివిని యెరుగని లైంగిక ప్రసంగాలు కూడాగలవు.

సారాంశం:— తపస్సంపన్నులు అని చెప్పబడే రుషులు, చదువు సంధ్యలు, ధన ధాన్యాదులు తగినంతగా లేని సామాన్య మానవుని కంటేకూడా యింకా దిగజారి పోయి తమకు తిండిని, బిడ్డలను, ఇల్లా వాకిళ్ళను యిచ్చి—తమ శత్రువులను, వారి నగరాలను, ఆస్తిపాస్తులను సర్వనాశనం చేసి వారి ధనాన్ని, ఆలమందలను తీసికొనివచ్చి తమకు యివ్వమని దేవతలను అదేపనిగా మొర పెట్టుకొనుట తప్ప రుగ్వేదంలో మరే విశేషము ఎక్కువగా కనిపించుట లేదని వ్రాయటానికి విచారపడుచున్నాను.

ఇట్టి సామాన్యమైన కోరికలను తెలిపే మంత్రాలను పవిత్రమైనవిగా భావించి వాటిని దేవుడే స్వయంగా చెప్పాడని వ్రాయుటగాని, చెప్పుటగాని, ప్రచారం చేయుటగాని యీ వైజ్ఞానిక యుగంలో—ఈ రోదసీ యుగంలో—ఈ అణుబాంబుల యుగంలో—ఈ న్యూట్రాన్ బాంబు యుగంలో—ఎంత హాస్యాస్పదమైన విషయమో చదువరులు గ్రహించ గలరు. ఆ మంత్రాలలో గల విషయాలు కొన్ని తేట తెలుగులో వ్రాయబడ్డాయి. వాటిని మీరు ముందు చదవగలరు.

### సో మ ర స ం

మానవులకు మత్తును కలిగించే వస్తువులు, పానీయాలు చాలా వున్నాయి. కాని రుషులకు, దేవతలకు మత్తును కలిగించేది కేవలం సోమరసమేనట. ఇది అపరిమితమైన మత్తును, ఉత్సా

హాన్ని, శక్తిని కలిగించేదట. రుషులు దీనిని త్రాగి తమ శత్రువులను, వారి నగరాలను నాశనం చేయుచుండే వారట. ఇది దేవతలకు చాల ప్రీయమైన పానీయమట. ఇది పాపాలను పోగొట్టునంత పవిత్రమైన పానీయమట. రుగ్వేదంలో అనేక మంత్రాలలో దీని పవిత్రత, మహిమ వగైరాలను గురించి వర్ణింప బడ్డది. రుషులు సోమలతకాడనురాతిబండలమీదమెత్తగానలగగొట్టి, దానిని ఉన్నిగుడ్డతో వడబోసి, కొయ్యపాత్రలోవుంచుకొని, ఆపుచర్మంతో తయారు చేయబడిన చిన్నచిన్న గిన్నెలతో తాము త్రాగుచూ తమ దేవతలకు కూడా త్రాగించే వారట. ఇందుడు అనే దేవతకు యిది చాల ప్రీయమైనదట. ఆయన పుట్టగానే తల్లి పాలను త్రాగక దీనినే త్రాగాడట. రుషులు యజ్ఞాలలో వుపయోగించే వస్తువులలో యిది చాల ముఖ్యమైనదట. ఇది లేని యజ్ఞము యజ్ఞమే కాదట.

ఈ సోమలత 'ముంజువాన్' అనే పర్వతంమీద ఉండేదట. కనుకనే దీనికి 'మౌజవత్' అనే పేరు కూడ కలదట. సోమలతను గరుత్మంతుడు స్వర్గనుండి తెచ్చి ఇంద్రునికి యిచ్చాడని ఒక కట్టుకథ గలదు.

సోమలతకు కేవలం 15 ఆకులు మాత్రమే వుండేవట. అవి కూడ శుద్ధపాద్యమి మొదలుకొని పూర్ణిమనాటికి రోజుకు ఒక్కొక్క ఆకు చొప్పున 15 ఆకులు పుట్టేవట. తరువాత కృష్ణపక్ష పాద్యమి మొదలుకొని రోజుకు ఒక్కొక్క ఆకు చొప్పున అమావాస్య నాటికి ఆకులన్నీ రాలిపోయేవట. ఆకులతో నిమిత్తం లేకుండా జెముడు కాడవలెవున్న దానికాడతోనే తయారుచేయబడిన రసమును

రుషులు త్రాగే వారట. సోమ రసానికి ద్విజప్రియ (బ్రాహ్మలు, క్షత్రియులు, వైశ్యులు వగైరాలకు మిక్కిలి యిష్టమైనది), సోమ వల్లి, యజ్ఞవల్లి అనే పేర్లు కూడ గలవు. సోమ అంటే చంద్రుడు, సోమదేవత, ఒకరకపు వృక్షము అనే అర్థాలు కూడ గలవు.

మొత్తం మీద వైదిక కాలంలో యీ సోమరసము ఒక మిక్కిలి పవిత్రమైన పానీయంగా మాత్రం ఎంచబడేదనుట సత్యము. ఇది త్రాగనిదే రుషులు, దేవతలు ఏమీ పని చేయ జాలక పోయేవారట. సోమరసం మత్తులో రుషులు, దేవతలు ఉభయులు పిచ్చిపిచ్చి మాటలు, పనులు చేసినట్లు నిదర్శనాలు కన్పిస్తున్నాయి. ఈ సోమరసం ఒక రకంగా మన తాటి, ఈత, కొబ్బరి కలుకంటె ఎక్కువ మత్తును కలిగించేదనుట పరమ సత్యము. మన పాటక జనం కల్లుత్రాగి ముంతకల్లు మహిమను గురించి పాడేపాట కంటే యీ వేదాలలో చెప్పబడిన సోమరసం మహిమ ఏమంత గొప్పది కాదని మాత్రం పాఠకులు తెలిసి కోవాలని ఆశిస్తున్నాను.

యలమంచిలి వెంకటప్పయ్య

28—9—81



## వేదాలు మోక్షదాయకాలు కావు

వేదములు, వేదాంగములు త్రిగుణాత్మకమగు విషయములను తెలుపుచున్నవి. ఈ మూడు గుణములనుండి విడివడటమే మోక్షము. ఈ గుణాలు వేదములచేతగాని, వేదాంగముల చేతగాని నివృత్తి కాజాలవు.

ఎందుకన వేదాలు, వేదాంగాలు ప్రాకృతికములు. ప్రకృతికి సంబంధించినవి. నాలుగు వేదాలుగాని వేదాంగాలుగాని పావన మొనరింప జాలవు. కాని వేదాంతం ఒక్కటే ఈ మూడు గుణాల నివృత్తి చేయగలదు.

**మఠయాళ స్వామివారు**

(యథార్థ భారతి, 12-2-1982)

# వేదాలంటే ఇవేనా?

బుు గ్వే ద ము

1 ఓ ఇంద్రుడా! ఓ వాయుదేవుడా! మీరిద్దరూ మాకు యివ్వటానికి అన్నం (ధాన్యాదులను) తీసికొనిరండి. సోమరసం సిద్ధంగా వుంది. అది మీ యిద్దర్నీ ప్రిమిస్తున్నది.

(1వ మండలం, 2వ సూక్తం, 4వ మంత్రం)

2 సోమరసం త్రాగే ఓ ఇంద్రుడా! నీవు సోమరసము త్రాగటానికై మా యజ్ఞం వద్దకు రమ్ము. నీవు ధనపతివి. ఆవును ఇస్తే నీవు సంతోషిస్తావు. (1—4—2)

3 ఓ ఇంద్రుడా! మా స్తోత్రాలను విని మా యజ్ఞం వద్దకు రమ్ము. సోమరసము తయారుగా వుంది. దాహంగొన్న లేడి ఎంత తొందరగా నీళ్ళు త్రాగుతుందో నీవుకూడా అంత తొందరగా వచ్చి సోమరసాన్ని త్రాగుము. (1—16—5)

4 ఓ ఇంద్రుడా! మరణించే వరకూ తల్లి దండ్రుల వెంట వుంటానికి కోరికగల కన్య (పెండ్లికాని అమ్మాయి) ఏ విధంగానైతే తన తండ్రి ఆస్తినుండి భాగాన్ని అడుగునో, అదే విధంగా నేనుకూడా నీనుండి ధనాన్ని యాచించుచున్నాను. ఆ ధనాన్ని వెల్లడించుము. దానిని లెక్కింపుము. దానిని పూర్తిచేయుము. నా శరీర పోషణకై ధనాన్ని

- యివ్వుము. అం దు వ ల్ల నేను స్తోత్ర పాఠకులను  
(యజ్ఞంచేయించు వురోహితులు) సత్కరింప గలుగుతాను.  
(2 -- 17 -- 7)
- 5 వృత్రాసురుని సంహరించిన బలముగల ఓ ఇంద్రుడా! మా  
శత్రుసేనలను ఓ డిం చ టా ని కై మేము నిన్ను పేరే  
పిస్తున్నాము. (3—37—1)
- 6 ఓ ఇంద్రుడా! నీవు మాకు నివాస స్థానము, పుత్రులు,  
పౌత్రులు వగైరాలకు చాలినంత ధనాన్ని యివ్వుము. మా  
జీవన పోషణకై నీవు మేము కోరిన వస్తువులను యివ్వుము.  
(8 -- 57 -- 12)
- 7 ఓ ఇంద్రుడా! నీవు ధనం దగ్గరకు వెళ్ళుము శత్రువును  
నాశనం చేయు ఓ ఇంద్రుడా! నీవు దానంచేయని వాని  
ధనాన్ని లాక్కొని వచ్చి మాకివ్వుము. (8—70—7)
- 8 ఓ ఇంద్రుడా! బ్రాహ్మణులు పొందదగిన నీ ధనాన్ని మేము  
అడిగినపుడు మాకు యివ్వుము. (8—70—8)
- 9 ఓ ఇంద్రుడా! తీవ్రమైన మత్తును కలిగించు సోమరసం  
తీయబడింది. నీవు మా యింటికి రమ్ము. సోమరసాన్ని  
త్రాగుము. దానితో ప్రసన్నుడవై దానికి సేవ చేయుము.  
(8—71—2)
- 10 ఓ ఇంద్రుడా! నీకోసమై యీ సోమరసము రాతిబండల  
సహాయంతో తీయబడింది. దానిని ఆవు పాలతో కలిపి నీ  
సుఖానికై యజ్ఞంలో హోమంచేయ బడుచున్నది.  
(8—71—5)

11 ఓ ఇంద్రుడా! మా తండ్రిగారి వెంట్రుకలు లేని తలను, మా పొలాలను, నా పొట్టక్రింద ఉన్న స్థలాన్ని, ఈ మూడింటిని సారవంతముగా చేయుము. (8—80—5)

12 ఓ ఇంద్రుడా! గొప్ప కీర్తిని యిచ్చునట్టి, పాపాలను సర్వనాశనం చేయునట్టి, గొప్ప బలమునిచ్చునట్టి సోమరసమును మేము తీశాము. (8—81—17)

13 ఓ ఇంద్రుడా! యజ్ఞములు, స్తోత్రాలు, హవ్యములు వగైరాల ద్వారా మేము నిన్ను ధనాన్ని యాచిస్తున్నాము. కర్మను పాలించే ఓ ఇంద్రుడా! నీవు కర్మలన్నింటినీ రక్షిస్తున్నావు. నీవు సోమరసము యొక్క గొప్పమత్తులో వున్నప్పుడు మాకు ఉత్తమమైన ధనాన్ని యిచ్చి గొప్ప వాడవు గమ్ము. (10—24—2)

14 ఓ ఇంద్రుడా! సోమరసంయొక్క మత్తులో మా శత్రువులనుండి మమ్ములను రక్షింపుము. (10—24—3)

15 ఓ ఇంద్రుడా! దేవ యజ్ఞం చేయనివారు కేవలం తమ శరీర పొషణలోనే నిమగ్నమై యున్నప్పుడు వారితో యుద్ధం చేయటానికి నేను వెళ్లుచున్నాను. అప్పుడు యజ్ఞం చేయించు రుత్విక్కులతో కలిసి నేను ఎద్దు మాంసం వండుచున్నాను. పదిహేను రోజులూ, అనగా ప్రతిదినము తీవ్రమైన మత్తును కలిగించు సోమరసాన్ని నీకు యిస్తున్నాను. (10—27—2)

- 16 ఇంద్రుడు అంటాడు—నేను రెండు కాళ్ళుగల మనుషులను, నాలుగు కాళ్ళుగల పశువులను సృష్టిస్తున్నాను. ఎవడైతే తన మనుషులను స్త్రీలతో పోరాడటానికి పంపిస్తాడో, అతని ధనాన్ని నేను యుద్ధం చేయకుండానే లాక్కొని వచ్చి నా భక్తులకు యిస్తున్నాను. (10—27—10)
- 17 ఇంద్రుడు ఇంకా యిలా అంటాడు—నేను కోరకొమ్ములు గల ఎద్దువలె రంకె వేస్తూ ఎత్తైన విశాలమైన దిబ్బమీద నివసిస్తున్నాను. యజ్ఞం చేయువాడెవడైతే నాపొట్టనిండా సోమరసాన్ని నింపునో వానిని నేను అన్ని యుద్ధాలలో రక్షిస్తున్నాను. (10—28—2)
- 18 ఓ ఇంద్రుడా! మగవాడు ఏ విధంగానైతే తన భార్య యొక్క కోరికను దీర్చునో, అదేవిధంగా నీవు యజ్ఞం చేయువారల కోరికలను తీర్చుము. ఎందుకన నీవు సూర్యుని వలె గొప్ప దాతవు. (10—29—5)
- 19 ఓ ఇంద్రుడా! మేము తీసిన ఆవుపాలలో కలిపిన యీ రస యుక్తమైన సోమరసాన్ని త్రాగి సంతోషించుము. మా వెంట సంతోషంగా వుంటానికి యోగ్యుడవైన ఓ ఇంద్రుడా! నీవు మాకు మిత్రుని రూపంలో మమ్ములను వృద్ధిపరచుటకై ముందుకు సాగుము. నీ కృప మమ్ములను రక్షించుగాక! (8—3—1)
- 20 ఋషులంటారు — ఈ ఇంద్రుడు వేలాది రుషుల యొక్క శక్తి ద్వారా ఉన్నతని పొందాడు. ఇంద్రుని యొక్క

- వాస్తవిక మ హి మ బ్రాహ్మలయొక్క రాజ్యరూపమైన  
యజ్ఞంలో వర్ణింప బడింది. (8—3—4)
- 21 ఓ మేలు కలిగించు శక్తిగల ఇంద్రుడా! నేను అందరి  
కంటె ముందుగా ఉత్తమమైన శక్తిని, భోజనాన్ని పొందు  
టకై నిన్ను వాటికై యాచిస్తున్నాను. (8—3—9)
- 22 ఓ ఇంద్రుడా! రమ్ము, నీకొరకు మేము సోమరసము తీస్తు  
న్నాము. ఈ సోమరసాన్ని త్రాగుము. మేము నేలమీద  
పరచిన దర్భాసనం మీద కూర్చుండుము. (8—17—1)
- 23 ఓ ఇంద్రుడా! మేము మంచి మార్గం నుండి తప్పిపో  
కుండా చూడుము. సోమరసంతో యజ్ఞం చేయువాని యజ్ఞా  
నికి నీవు దూరంగా ఉండకుము. శత్రువులు మామధ్యకు  
రాకుండా చూడుము. (10—57—1)
- 24 బహుజనులచేత ఆహ్వానింప బడిన, ధనవంతుడ వైన ఓ  
ఇంద్రుడా! నీవు యీ పండితుల యెదుట ప్రత్యక్షం  
కమ్ము. వీరు నీదయ వల్ల ధనవంతులుగానో ఉన్నత  
స్థితిలోనో వున్నారు. వీరు పుత్రులను, మనుమలను,  
యితర ఫలములను, ధనమును పొందుట కొరకు యజ్ఞాలలో  
శక్తివంతుడవైన నిన్ను పూజిస్తున్నారు. [10—147—3]
- 25 అనేక మంది చేత కొనియాడ బడిన ధనవంతుడవైన  
ఓ ఇంద్రుడా! నీవు మా బలాలను వృద్ధిపరచుము. మాకు  
ధనాన్ని యివ్వము. [10—147—5]

26 ఓ ఇంద్రుడా! నీవు పుట్టిన రోజుననే దాహం వేయుటవల్ల పర్వతాలమీద పెరిగే సోమలత యొక్క తాజా రసాన్ని త్రాగావట. మహనీయుడైన నీ తండ్రి యొక్క యింటిలో నిన్ను కన్న పడుచుడైన నీ తల్లి తనపాలను త్రాగించటానికి ముందే నీకు సోమరసాన్ని త్రాగించిందట.

[3—48—2]

27 ఓ ఇంద్రుడా! మా శరీరాలలో బలము కలుగ చేయుము. మా ఎడ్లను బలముగల వానినిగా చేయుము. ఓ బలమును యిచ్చే ఇంద్రుడా! మా కుమారులు, మనుమలు, మేము చిరంజీవులముగా వుంటానికి తగిన బలమును యిమ్ము.

[3—53—18]

28 ఓ ఇంద్రుడా! ఓ అగ్ని దేవుడా! గుణములేని వరుడు కన్య కోసమా, గుణములేని కన్యకు, వరునికోసం ఆమె సోదరుడూ ఎంతధనం యిస్తారో దానికంటె ఎక్కువ ధనాన్ని మీరు ఇస్తున్నారని విన్నాను. కాబట్టి వడపోసిన ఈ సోమరసంతో పాటు యీ మిక్కిలి కొత్తదైనా స్తోత్రాన్ని కూడా మీకు అర్పిస్తున్నాను.

(1 - 109 - 2)

29 ఓ పరాక్రమ వంతుడవైన ఇంద్రుడా! నీవు అదేపనిగా సోమరసాన్ని త్రాగుము. మత్తును కలిగించే సోమరసం నిన్ను సంతోష పెట్టుగాక. సోమరసం నీ పొట్టలో నిండుకొని నిన్ను వృద్ధి పరచుగాక. పొట్టను నింపే సోమరసం నీకు తృప్తిని కలిగించు గాక.

[2 - 11 - 11]

- 30 ఓ పరాక్రమ వంతుడవైన ఇంద్రుడా! నీవు సోమరసం త్రాగుము. తరువాత సంతోషిస్తూ నీగడ్డానికి అంటుకొని వున్న సోమరసపు బిందువులను మా టి మా టి కి దులుపు కొంటూ, నీ గుర్రముల ద్వారా సోమరసం త్రాగాలనే ఆలోచనతో మరొకచోటుకు వెళ్ళుము. [2 - 11 - 17]
- 31 ఓ అగ్నిదేవుడా! పుత్రుడు తండ్రిని ఎంత తేలికగా పొందు తాడో, మేము నిన్ను అంత తేలికగా పొందెదముగాక. నీవు మాకు మేలు చేయటానికి మావద్ద నివసింపుము. [1 - 1 - 9]
- 32 కొయ్య నుండి పుట్టిన ఓ అగ్నిదేవుడా! యజ్ఞంలో దర్భాస నాలను పరచిన యజ్ఞంచేయు వానికై దేవతలను పిలువుము. ఎందుకన నీవు మాకు స్తుతింపదగిన వాడవు. యజ్ఞంలో ఆహుతులిచ్చు వాడవు. [1 - 12 - 3]
- 33 నేయిద్వారా పిలవబడే తేజస్సుగల ఓ అగ్నిదేవుడా! రాక్షసులకు సహకారులైన మా శత్రువులను కాల్చి వేయుము. [1 - 12 - 5]
- 34 ధనాన్నిచ్చే ఓ అగ్నిదేవుడా! నేను ఋతువుల ననుసరించి నాల్గవసారి నిన్ను గురించి యజ్ఞం చేస్తున్నాను. నీవు నాకై ధన దాతవు అప్పుము. [1 - 15 - 10]
- 35 నేను యీ యజ్ఞానికి అగ్నిని, ఇంద్రుని ఆహ్వానిస్తున్నాను. ఈ ఇద్దర్నీ స్తుతింపగోరు చున్నాను. సోమరసం త్రాగటా

- నికి అత్యంత అభిలాషగల యీ ఇద్దరూ సోమరసం  
త్రాగెదరు గాక. [1 - 21 - 1]
- 36 జలపుతుండవైన ఓ అగ్నిదేవుడా! నీవు అగ్నులన్నింటినీ  
వెంటబెట్టుకొని వచ్చి మా యజ్ఞాన్ని, మా స్తోత్రాలను  
స్వీకరించి మాకు ధనాన్ని యివ్వము. [1 - 26 - 10]
- 37 ఓ ఇంద్రుడా! ఎవరు ఆర్యులో? ఎవరు దస్యులో?  
ముందు నీవు తెలిసికొనుము. తరువాత దర్భితో చేయ  
బడే యజ్ఞాలను ఎదిరించే వారిని నాశనంచేసి వారిని  
యజ్ఞం చేయువారి వశములోనికి తీసికొనిరా. నీవు శక్తి  
వంతుడవు. కనుక యజ్ఞం చేయువారలకు సహాయపడుము.  
[1--51--8]
- 38 ఓ ఇంద్రుడా! మేము ధన ధాన్యాదులతో పాటు ఎక్కువ  
మందికి సుఖమును తేజస్సును కలిగించు బలాన్నికూడా  
పొందెదము గాక! శత్రువులను నాశనం చేయుటలో సమర్థ  
వంతమైన నీ ఉత్తమ బుద్ధి మాకు సహాయం చేయుగాక.  
నిన్ను స్తుతించువారలకు నీ బుద్ధి ఆవులు, గుర్రాలు మొద  
లైన ముఖ్యమైన పశువులను ప్రసాదించుగాక. (1--53--5)
- 39 ఓ ఇంద్రుడా! మాకు రోగాలు సమసిపోయిన తరువాత  
వృద్ధిజెందే కీర్తిని యివ్వము. మాకు శత్రువులను ఓడించ  
గల గొప్పబలాన్ని యివ్వము. మమ్ములను ధనవంతు  
లనుగా జేసి మమ్ములను రక్షించుము. విద్వాంసులను  
పోషించుము. మాకు ధనాన్ని, మంచి సంతానాన్ని,  
ధాన్యాదులను యిమ్ము. (1--54--11)

40 మగ గుర్రం సంభోగించటానికి ఏ విధంగానైతే ఆడగుర్రం వద్దకు పరుగెత్తుకొని పోవునో అదేవిధంగా దండిగా తిండితినే ఇంద్రుడు - యజ్ఞం చేయువారు అనేక పాత్రలలో వుంచిన సోమరసం వద్దకు అతివేగంగా వస్తాడు. వృత్రాసురుని వధ మొదలైన గొప్పకార్యాలలో నిపుణుడైన ఆ ఇంద్రుడు బంగారంతో నిర్మింపబడి, గుర్రాలు కట్టబడిన తేజోవంత మైన రథాన్ని ఆపి సోమరసాన్ని త్రాగుచున్నాడు.

(1--56--1)

41 గాలిద్వారా ప్రేరేపింపబడి, గొప్పధ్వనిని చేస్తూవున్న అగ్ని దేవుడు తన తీవ్రమైన, మాడుతున్న జ్వాలలద్వారా అతి తేలికగా వృక్షాలను కాల్చివేస్తున్నాడు. ఓ అగ్నిదేవుడా! నీవు వనములోని వృక్షాలను కాల్చివేయటానికి ఆబోతువలె ఆతురత చెందుచున్నావు. నీ నడక మార్గం నల్లగా వుండును. ఓ అగ్నిదేవుడా! నీవు ప్రకాశిస్తున్న జ్వాలలను కలిగిన ముసలితనంలేని వాడవు.

(1--58--4)

42 ఓ అగ్నిదేవుడా! నీ గొప్పతనం ఆకాశంకంటే గొప్పది. నీవు మానవులకు రాజువు. నీవు రాక్షసులద్వారా అపహరింపబడిన ధనాన్ని యుద్ధంద్వారా లాక్కొచ్చి దేవతలకు యిచ్చావు.

(1--59--5)

43 వీరుడైన, దానపాతుడైన, ఉత్తమ ధాన్యాదులను కలిగివున్న రాక్షసుల నగరాలను ధ్వంసం చేసిన ఇంద్రునికి నేను నమస్కరిస్తున్నాను.

[1--61--5]

- 44 బలముగల ఓ ఇందుగ్గా! ఏ విధంగానైతే కామేచ్ఛగల స్త్రీలు తమ భర్తలవద్దకు చేరుదురో అదే విధంగా బుద్ధి మంతుల స్తోత్రాలు నీవద్దకు చేరును. [1--62--11]
- 45 ధనమువలె విచిత్రరూపము ధరించినట్టి, సూర్యునివలె వస్తువులను చూపించునట్టి, ప్రాణవాయువువలె జీవముగలట్టి, పుత్రునివలె ప్రియకరమైనట్టి, వేగంగా పరుగెత్తే గుర్రంవలె లోకాన్ని మోయునట్టి, ఆవువలె పోషణచేయునట్టి, దీప్తిని విశిష్ట ప్రకాశమును కలిగివున్నట్టి అగ్నిదేవుడు వనములను కాల్చివేయుటానికి వస్తున్నాడు. [1--66--1]
- 46 అగ్నిదేవుడు పెండ్లికాని కన్యలకు, జారుడు పెండ్లి అయిన స్త్రీలకు భర్త. [1--66--4]
- 47 ఓ అగ్నిదేవుడా! మాకు ఉపయోగపడే ఆవులు మొదలైన పశువులను స్తుతింపదగినవిగా చేయుము. మనుషులందరు మాకు బహుమతుల రూపంలో ధనం యిచ్చుగాక! ఏ విధంగా ను సలి తండ్రివద్దనుండి పుత్రుడు ధనాన్ని పొందుతాడో అదే విధంగా యజ్ఞం చేయువారు అనేక దైవస్థలాలలో నిన్ను అనేక రకాలుగా సేవించి ధనాన్ని పొందుచున్నారు. [1--70--5]
- 48 అగ్నియొక్క శుద్ధమైన, కాంతివంతమైన తేజస్సు, ధాన్యాదుల కొరకు జఠరాగ్ని (ఆకలి) రూపంలో యజ్ఞంచేయువానిలో ప్రవేశించుగాక. ఆ తేజస్సు ద్వారా పరిపక్వమైన

వీర్యము, స్త్రీ యోనిలోచేరి పుత్రుని కనాలి. అతనిని మంచి పనులను చేయుటకు అగ్ని ప్రేరేపించుగాక.

[1--71--8]

49 ఓ అగ్నిదేవుడా! వి విధంగానై తే ఆకాశాన్ని సూర్యుని కిరణాలు కప్పివేస్తాయో, అదేవిధంగా మమ్ములను నాశనం చేయు ముసలితనాన్ని మా నుండి దూరంగా వుంచటానికి యత్నింపుము.

[1--71--10]

50 ఓ అగ్నిదేవుడా: మేము నీ ద్వారా రక్షింపబడుతూ మా గుర్తొలద్వారా మా శత్రువుల గుర్తొలను, మా సేవకుల ద్వారా మా శత్రువుల సేవకులను, మా పుత్రుల సహాయం ద్వారా మా శత్రువుల పుత్రులను వధిస్తాము. పరంపరగా ప్రాప్తించిన ధనానికి, విద్యకు యజమానులుగాను, విద్వాంసులుగాను అయిన మా పుత్రులు వందసంవత్సరాలు బ్రతికి సుఖాలనుభవించెదరుగాక.

[1--73--9]

51 ఓ అగ్నిదేవుడా! నీవు దస్యులను, అనార్యులను వారివారి స్థానాల నుండి పారద్రోలుము. మేము మా శత్రుహంతకుడవైన నీ గుణాలను వెల్లడించే మంత్రాలద్వారా నిన్ను అదేపనిగా స్తుతించు చున్నాము.

(1--78--4)

52 ఓ తేజస్సుగల అగ్నిదేవుడా! వగలుగాని, రాత్రిగాని నీవు స్వయంగాగాని, నీ మనుషుఃద్వారాగాని రాక్షసులను బాధించుము. గొప్పబలముగల అగ్నిదేవుడా! నీవు ప్రతి రాక్షసునీ కొల్చిచంపివేయుము.

(1--79--6)

- 53 ఓ అగ్నిదేవుడా! మా శత్రులెవరైతే మాకు దూరంగాగాని, దగ్గరగాగాని వుంటూ మాకు హానిని కలిగించుచున్నారో, వారిని నాశనంచేసి మమ్ములను వృద్ధిపరచుము. (1-79-11)
- 54 పాలించేవాడవై నట్టి, యజ్ఞంచేయువానికి భోగించటానికితగినంత ధాన్యాదులను ఇచ్చేవాడవై నట్టి ఓ ఇంద్రుడా! మాకు కూడా అదేవిధంగా ధనాన్ని యివ్వము. ఓ ఇంద్రుడా! మాకు యివ్వడానికై ధనాన్ని పంచుము. ఎందుకన నీవద్ద అపారమైన ధనరాసులు గలవు. కనుక మేము నీ ధనరాసులనుండి కొంతభాగాన్ని పొందెదముగాక! (1-81-6)
- 55 సోమరసంతో తృప్తిపడి మాకు ఆలమందలను యిచ్చు ఓ ఇంద్రుడా! నీవు మాకు యివ్వటానికై నీ రెండు చేతుల నిండా ధనాన్ని తీసుకో. మాకు చురుకైన బుద్ధిని యివ్వము. ధనమునుకూడ ప్రదానము చేయుము. [1-81-7]
- 96 నూరు యజ్ఞాలు చేసిన ఓ ఇంద్రుడా! నీ రధానికి కుడివైపున, ఎడమవైపున, గుర్రాలు కట్టబడివుండుగాక. నీవు సోమరసము త్రాగి మత్తెక్కిన వాడవై ఆ రధం మీదనే ప్రేయసి వద్దకు వెళ్లుము. [1-82-4]
- 57 వజ్రాయుధాన్ని ధరించిన ఓ ఇంద్రుడా! జూలుగల నీగుర్రాలను నేను స్తోత్రరూపమైనమంత్రంద్వారా నీ రధానికి కట్టుచున్నాను. నీవు నీ రెండు బాహువులలోనూ, గుర్రాల కళ్ళాలను పట్టుకొని యింటికెళ్లుము. తాజాగా

తీసిన సోమరసాన్ని త్రాగి మత్తుగలవాడవై నీవు నీ ప్రేయసితో ఆనందించుము. [1—82—5]

58 ఓ ఇంద్రుడా! మిక్కిలి ప్రశంసించ దగినట్టి, చావు లేకుండా చేయునట్టి, ఎక్కువ మత్తును కలిగించునట్టి సోమరసాన్ని త్రాగుము. యజ్ఞశాలలో తేజస్సును కలిగించే తాజా సోమరసం యొక్క ధారలు నీ వైపుకు ప్రవహిస్తున్నాయి. వాటిని నీవు త్రాగుము. [1—84—4]

29 ఏ విధంగానైతే వర్షాకాలంలో పుట్టే పుట్టగొడుగులు కాళ్ళ ద్వారా తేలికగా నలిపివేయబడునో, అదే విధంగా యజ్ఞాలను చేయని వారిని ఇంద్రుడు నాశనంచేస్తాడు. (1—84—8)

60 తెల్లని ఆవులు, అన్ని రకాల యజ్ఞాలలోనూ ఎక్కువగా వాడబడే రసవంతమైన, మధురమైన సోమరసాన్ని పానం చేస్తాయి. కాముకుడైన, అందాన్ని వృద్ధిపరచే ఇంద్రుని వెంట అవి నడుస్తూ సంతోషిస్తున్నాయి. పాలనుయిచ్చి వికాసాన్ని కలిగించే ఆ ఆవులు ఇంద్రుని గొప్పతనాన్ని ప్రదర్శిస్తున్నాయి. (1—84—10)

61 ఓ అగ్నిదేవుడా! పత్తితో రమించాలని క్రోశ్చితవస్త్రాలను ధరించిన పత్తి తనవద్ద పరుండుటకు తనభర్తకు వివిధంగా చోటును ఇచ్చునో, అదేవిధంగా మేము నీకై ఉత్తర వేదికను నిశ్చయించాము. (4—3—2)

62 శత్రువులను నాశనంచేయునట్టి, శత్రువులను ఏడ్పించునట్టి, సత్యము పలుకునట్టి ఓ అశ్వనీ కుమారులారా! సోమ

- రసము తీయబడి నేలమీద పరచబడిన దర్భలమీద వుంచబడింది. మీరు యీ యజ్ఞానికి రండు. (1-3-3)
- 63 ఓ దేవతలారా! మీరు మనుష్యులను రక్షించేవారు. పోషించేవారు. యజ్ఞంచేయువాడు సోమరసాన్ని తయారుచేశాడు. మీరు దానిని త్రాగుటకు రండి. మీరు జనులకు యజ్ఞఫలాన్ని యిచ్చేవారు. [1-3-7]
- 64 సరస్వతిదేవి పవిత్రురాలు. ధనధాన్యాదులు యిచ్చునట్టిది. ఆమె తనవెంట ధనాన్ని తీసికొని మా యజ్ఞానికి వచ్చుగాక! (1-3-10)
- 65 పురోహితులు ధనాపేక్షతో రకరకాల యజ్ఞాలలో ధనాన్నిచ్చే అగ్నిదేవుని స్తుతించుచున్నారు. వారు సోమలతను నూరే బండలను చేతులలో కలిగివున్నారు. (1-15-7)
- 66 ఓ వాయుదేవుడా! చురుకుదనమును సంతోషాన్ని కలిగించే సోమరసం సిద్ధంగా వుంది. నీవు వచ్చి మేము యిచ్చే సోమరసాన్ని త్రాగుము. [1-23-1]
- 67 ప్రకాశవంతుడవైన గమనశీలుడవైన ఓ సూర్యుడా! జనులు తాము పొగొట్టుకొన్న పశువులను ఏ విధంగా అడవి నుండి వెదక్కొని తోలుకొనివస్తారో, అదే విధంగా నీవు యజ్ఞంచేయు వారలతో, విచిత్రమైన దర్భలుగల సోమరసాన్ని ఆకాశంనుండి వెదక్కొని తీసికొనిరా. (1-23-13)

- 68 ఓ ఆకాశ పుత్రికా ఉషా! నీవు ప్రసిద్ధమైన ధనధాన్యాదులను వెంట తీసికొనిరా. మాకు ధనాన్ని యివ్వము. (1-30-22)
- 69 మరుద్గణము తమ బలంతో బావిని పెల్లగించుకొని తీసికొని బయలుదేరిరి. దారిలో వారిని పర్వతాలు అడ్డగించాయి. అప్పుడు వారు వాటిని విరగగొట్టారు. శుభములనిచ్చే మరుద్గణము వీణలను వాయించుకొంటూ సోమరసాన్ని త్రాగి ఆనందిస్తూ మాకు రమణీయమైన ధనాన్ని యిచ్చారు. (1-85-10)
- 70 ఓ రుద్రా! మా పుత్రులను, మా మనుమలను, మా నివాస స్థలాలను, మా ఆవులను, గుర్రాలను, హింసించకు. కోపించుకొని మా వీరులను చంపకుము. మేము ఎల్లప్పుడూ యజ్ఞంయొక్క ఆహుతులతో నిన్ను ఆహ్వానిస్తున్నాము. (1-114-8)
- 71 దానం చేయువానికి యీ ప్రపంచంలో అందమైన వస్తువులు (దృశ్యమాన వస్తువులు) లభించును. సూర్యాదిలోకాలు సమృద్ధిగా లభించును. దానంచేయువాడు ముసలితనము, చావు లేకుండా దీర్ఘాయువును పొంది అమరుడై పోతాడు. (1-125-6)
- 72 ఓ అశ్వినీ కుమారులారా! ముసలి చ్యవన ఋషిని ఆవరించి వున్న ముసలితనాన్ని పోగొట్టి యువకునిగా చేశారు. చూడదగిన ఓ అశ్వినీ కుమారులారా! కొడుకులద్వారా విడిచిపెట్టబడిన చ్యవనఋషి జీవితాన్ని బాగుపరచి మీరు ఆయనను యువకునిగా చేసి పడుచు ఆడపిల్లలకు భర్తగా చేశారు. (1-116-10)

73 సమస్త విశ్వంలో నేనే వున్నాను కాని యీ విషయాన్ని నేను తెలిసికోజాలక పోతున్నాను. ఎందుకన నేను మూఢ చిత్తుడను. అజ్ఞానంలో బంధింపబడి వున్నాను. బాహ్య ప్రపంచంలో దుఃఖాలనుభవిస్తున్నాను. నాకు జ్ఞానోదయం సరిగా మొదటిసారి ఎప్పుడు కలుగునో, అప్పుడే యీమాటకు అర్థం గ్రహించ గలుగుతాను. (1-164-37)

74 మరణములేని ఆత్మ, మరణశీలియైన శరీరంవెంట నివసిస్తున్నది. శరీరం, అన్నంవగై రాలవల్ల అధోగతిని ఊర్ధ్వగతిని పొందుచున్నది. ఈ రెండూ జంటగా నివసిస్తున్నాయి. ఈ రెండూ ప్రపంచంలోని అన్నిచోట్లకూ జాగ్రత్తగా వెళ్ళుచున్నాయి. (1-164-38)

75 లోపాముద్ర అనెను — ఓ అగస్త్యా! నేను అ నే క సంవత్సరాలనుండి రాత్రింబవళ్ళు ఉదయం సాయంకాలం శరీరాన్ని విరగ్గొట్టుకొని మీ సేవలో నిమగ్నమై వుంటున్నాను. ఇప్పుడు ముసలితనము నా అందాన్ని నాశనం చేస్తున్నది. ఈ వయసులో పురుషులు స్త్రీలతో సంభోగం చేయకూడదా? (1-179-1)

76 ఓ అగస్త్యా! పూర్వకాలపు ఋషులు సత్యాన్ని ఆచరించారు. వారు దేవతలతో సత్యం మాట్లాడేవారు. వారుకూడా తమ భార్యలతో సంభోగించేవారు. వారు యీ సంభోగకార్యాన్ని మానలేదు. తపస్సుచేస్తున్న భార్యలు, సంభోగంచేయ సమర్థులైన తమ భర్తలవద్దకు వెళ్ళుచుండేవారు. (1-179-2)

77 అగస్త్యుడనెను — ఓ భార్యా! మనము వ్యర్థముగా సంభోగ  
కార్యానికి తగనివారము కాలేదు. మన తపస్సువల్ల సంతో  
షిస్తున్న దేవతలు మనలను రక్షిస్తున్నారు. మనము అన్ని  
భోగాలు అనుభవించటానికి సమర్థులమే. నీవూనేను కోరినట్ట  
యితే, యీ ప్రపంచంలో సుఖసంభోగాలకు వందలకొలది  
సాధనాలను సంపాదించగలము. [1-179-3]

78 ఓ భార్యా! నేను మంత్రాలను జపించుటలోనూ, బ్రహ్మ  
చ ర్యం లోనూ, నిమగ్నమైయున్నాను. అయినప్పటికీ  
ఎందుకోగాని నాలో కామేచ్ఛ కలిగింది. లోపాముద్రవై న  
నీవు వీర్యాన్ని యివ్వగల పతినైన నాతో సంభోగించుము.  
నీవు చంచల మనస్కురాలవై గొప్ప పురుషుడనైన నన్ను  
భోగించుము. (1-179-4)

79 ఓ రాజా! వరుణదేవతలారా! మా పూర్వులు చేసినఋణాల  
నుండి మమ్ములను విముక్తులనుగా చేయండి. నేను ప్రస్తు  
తం చేసిన ఋణంనుండి కూడా నన్ను విముక్తుని  
చేయండి. నేను యితరుల కష్టార్జితమీద జీవయాత్ర  
చేయకుండా వుండాలి. (2-28-9)

80 ఓ సరస్వతీ! నీవు మమ్ములను రక్షించుము. మరుద్గణాలతో  
కలిసి నీవు మా శత్రువులను అణచుచూ వారిని ఓడించి  
వేయుము. (2-30-8)

81 నదులలోనూ, దేవతలలోనూ ఉత్తమురాలవైన ఓ సరస్వతీ!  
ధనహీనులమైన మమ్ములను ధనవంతులుగా చేయుము.  
(2-41-16)

85 తేజోవంతురాలవైన ఓ సరస్వతీ! ధనధాన్యాలన్నీ నీ అధీనంలో వున్నాయి. ఓ దేవీ! శూనహోత్ర ఋషిచేసిన యజ్ఞాలలో సోమరసం త్రాగి ప్రసన్నురాలవై మాకు పుత్రుల నివ్వము. (2—41—17)

83 ఓ ఇంద్రుడా! మా ఆవులు మా యిండ్ల వద్దకు వచ్చుగాక. అవి మాకు మేలుచేకూర్చుగాక. అవి మా గోశాలలో పండుకొనుగాక! అవి మమ్ములను చూచి సంతోషించుగాక. ఈ గోశాలలోని రంగురంగులుగల ఆవులు దూడలు గలవిగా (పాడివిగా) వుండి నీ కొరకు ఉదయమే పాలు ఇచ్చుగాక. (6—28—1)

84 ఓ ఇంద్రుడా! ఆ ఆవులు నష్టపడకూడదు. దొంగలు వాటిని దొంగిలించ కుందురుగాక. శత్రువుల కత్తులు వాటిమీద పడకుండుగాక. ఆవుల యజమాని ఏ ఆవులవ్వారా నీ నిమిత్తం యజ్ఞంచేయునో, ఏ ఆవులు నీకు యివ్వబడునో ఆ ఆవులతోపాటు ఆ ఆవుల యజమానికూడ చిరకాలం జీవించుగాక. [6—28—3]

85 ఓ ఆవుల్లారా! మీరు మమ్ములను బలిష్ఠులనుగా చేయండి. మీరు బలహీనులను, కురూపులను అందమైన శరీరంగల వారినిగా చేయండి. మేలుకోరే ఆవుల్లారా! మా యింటిని శుభప్రదమైనదిగా చేయండి. యజ్ఞసభలలో మీ అన్నము గొప్పదిగా వర్ణింపబడుచున్నది. (6—28—6)

86 ఓ ఆవుల్లారా! మీరు సంతానాన్ని కనండి. తినటానికి అందమైన గడ్డిని కొరకండి. త్రాగుటకు యోగ్యమైన శుభ్రమైన

చెరువునీళ్లు త్రాగండి. క్రూరజంతువులు మిమ్ములను ముట్ట  
డించకుండావుండుగాక. మృత్యుస్వరూపుడైన  
పరమేశ్వరుని ఆయుధం మీకుదూరంగావుండుగాక.

[6--28--7]

87 ఓ స్వర్గమా! ఓ భూదేవీ! మీరు మాకు ఎక్కువ బలాన్ని  
యివ్వండి. మాకు గొప్ప సుఖము కలుగటానికై మాకు  
పెద్దయిల్లు యివ్వండి. మాకు గొప్పసంపత్తి కలిగేలాగున  
ప్రయత్నించండి. మమ్ములను పాపరహితులుగా చేయ  
టానికి పెద్దయిల్లు యివ్వండి. (6--50--3)

88 మానవుల మేలుకోరే ఓ జలమా! మా పుత్రుల, పౌత్రుల  
కష్టాలను నిర్మూలించ చేయుటకు సుఖసాధనమైన  
అన్నాన్ని యివ్వము. నీవు చరాచర ప్రాణులను పుట్టించు  
దానవు. తల్లికంటె కూడా ఎక్కువ సేవ చేయుదానవు.  
[6--50--7]

89 నమస్కారము అన్నిటికంటె గొప్పది. అందువల్ల నేను  
నమస్కరిస్తున్నాను. నమస్కారము వల్లనే స్వర్గము భూమి  
నిలబడివున్నాయి. దేవతలకు నమస్కారము. నమస్కారము  
యీ దేవతలకు యజమాని. నేను నమస్కారంద్వారా  
పాపాలను పోగొట్టుచున్నాను. (6--51--8)

90 ఓ సరస్వతీనదీ! నీవు మమ్ములను శత్రువులందరి నుండి  
రక్షించుము. నీవు నీటితో నిండిన యితర నదులను దాటు  
టకు మాకు సహాయపడుము. సూర్యునివలె ఎల్లప్పుడూ  
నీవు ప్రవహించుచుండుము. (6--61--9)

- 91 ఓ బాణమా! మమ్ములను సర్వవిధాలా ముందుకు తీసి  
కొనిపో. మా శరీరం రాయివలె గట్టిగా వుండుగాక. సోమ  
రసము మా తరపున మాట్లాడుగాక. ప్రకృతిమాత మాకు  
సుఖము కలిగించుగాక. (6—75—12)
- 92 ఓ కొరడా! ఉత్తమ జ్ఞానియైన సారథి నీ సహాయంతో  
గుర్రాల వీపులమీద, పిర్రలమీద కొట్టుచున్నాడు. ఓ  
కొరడా! నీవు యుద్ధంలో గుర్రాలకు ప్రేరణ కలిగించుము.  
(6—75—13)
- 93 ఉత్తమదాత, దైవసమానుడు, సజ్జనుల పోషకుడు అయిన  
పురుకుత్సుని పుత్రుడైన త్రసదస్యుడు నాకు 50 మంది  
భార్యలను యిచ్చాడు. (8—19—3)
- 94 ఏ భార్యాభర్తలు యజ్ఞాన్ని ప్రేమించి దేవతలకు హవ్యము  
అను యిస్తూ యోగ్యులైన వారికి ధనము దానం చేయు  
దురో, ఏ భార్యాభర్తలు సంతానాభివృద్ధి కొరకు లింగమును  
భగమును కలుపుదురో (సంభోగము చేయుదురో) వారు  
దేవతలకు సేవచేయువారుగా ఎంచబడుతారు. (8—31—9)
- 95 ఓ సోమరసమా! నీవు గొప్ప ధనదాతవు. దాతలలో  
శ్రేష్ఠుడవు. శత్రువులను సర్వ నాశనం చేయువాడవు  
గమ్ము. నీవు ధనవంతులైన శత్రువుల ధనాన్ని మాకు  
యివ్వము. (9—1—3)
- 96 ఓ సోమరసమా! మేము ప్రతిదినమూ నిన్ను లెస్సగా  
సేవిస్తున్నాము. మా పని అది. మా ఆశ నీవుతప్ప మరొకటి  
లేదు. (9—1—5)


- 97 ఓ సోమరసమా! నీవు యజ్ఞానికి ప్రాచీనమైన ఆత్మవు. నీవు మాకు ఆవులను, సంతానాన్ని, గుర్రాలను, ధాన్యాదులను యిచ్చేదానవు. (9--2--10)
- 98 సృశానంలో వుండే ఓ పిశాచాల్లారా! మీరు ఇక్కడనుండి వెళ్ళిపోండి. తొలగిపోండి. పితృదేవతలు యీ స్థలాన్ని చచ్చిపోయిన, మా యీ యజ్ఞంచేసిన వానికై ఏర్పాటు చేశారు. యముడు, జలము చీకటిగల యీ స్థానాన్ని యీ చచ్చినవానికి యిచ్చాడు. (10--14--9)
- 99 ఓ యమ ధర్మరాజా! మీ యింటిని కావలి కాయునట్టి, నాలుగు కండ్లు గలట్టి, దారిని రక్షించునట్టి, మాసవులచేత పొగడుబడునట్టి రెండు కుక్కలద్వారా నీవు యీ చచ్చిపోయిన మనిషిని రక్షింపుము. ఇతనికి మేలు చేయుము. ఆరోగ్యాన్ని యివ్వుము. (10--14--11)
- 100 నా భక్తిని బాగా తెలిసికొనుచున్న పితృదేవతలు నాకు లభించారు. నేను యజ్ఞాన్ని పూర్తిచేయటానికి ఉపాయాన్ని కూడా పొందాను. దర్భాసనాలమీద కూర్చొని సోమ రసాన్ని త్రాగుతూ సంతోషించే పితృదేవతలు యీ కర్మకు వచ్చేదరుగాక! [10--15--3]
- 101 ఓ చచ్చిపోయిన మనిషీ! నీ శరీరంయొక్క ఏ అంగాలను కాకులు పొడిచాయో, లేక చీమలుగాని పాములుగాని మరి ఏ యితర జంతువులు కొరికినాయో, వాటిని అగ్నిదేవుడు రోగరహితంగా చేయుగాక! బ్రాహ్మణ శరీరములలో ప్రవేశించిన సోమరసంకూడా నిన్ను ఆరోగ్యవంతునిగా చేయుగాక. (10--16--8)

102 ఓ భూదేవీ! నీవు యీ చచ్చిపోయిన వానిని ఉన్నత స్థితిలో వుంచుము. ఇతనికి బాధకలిగించకుము. నీవు ఇతనికై మేలును కలిగించు. ఉపచారము, మంచి స్థితిని కలిగించుదానవి గమ్ము. తల్లి తన బిడ్డను ఏ విధంగానై తే తన రొమ్మునందు హత్తుకొనునో, అదే విధంగా భూదేవి చచ్చిన వాని ఎముకలను తనలో లీనం చేసుకొనుగాక. [10--18--11]

103 ఎముకలతో కూడిన ఓ శరీరమా! నేను నీమీద మన్నుకప్పు తున్నాను. నీమీద నేను రాతిని వుంచుతున్నాను. లేని యెడల మన్నుపడి నిన్ను నాశనం చేస్తుంది. పితృదేవతలు నీ యీ కట్టుకొయ్యగుర్తును జాగ్రత్తగా వుంచెదరుగాక. అందుకే నేను యీ కట్టుకొయ్యగుర్తును పాతాను. యముడు యిక్కడ నీవున్నట్లు గుర్తిస్తాడు. [10--18--13]

104 ఓ ఆవుల్లారా! మీరు మా వద్దకు తిరిగి రండి. మీరు మా వద్దకు తప్ప మరెవ్వరి వద్దకు వెళ్ళవద్దు. ఓ ధనముగల ఆవుల్లారా! మీరు మమ్ములను ధనంతో ముంచివేయండి. మాటి మాటికీ ధనం యిచ్చే ఓ అగ్నిదేవుడా! ఓ సోమదేవుడా! మీరు మాకు ధనాన్ని యివ్వండి. [10--19--1]

105 నాకు ఆవులతో నిండిన గోశాల లభించాలని ప్రార్థిస్తున్నాను. ఆవులు నా యింటికి రావాలి. నేను ఆవులను గుర్తించాలి. నేను ఆవులను మేపటానికి వెళ్ళాలి. ఆవులు నా యింటి నుండి అదీవికి వెళ్ళాలి. మేసిన తరువాత తిరిగి నా యింటికి రావాలి. ఆవులను పోషించే వారిని నేను ప్రార్థిస్తున్నాను. [10--19--4]



106 సర్వత్ర ఉన్న ఓ దేవతలారా! నేను ఆవు పాలతో, పెరుగుతో. నేతితో మిమ్ములను సేవిస్తున్నాను. యజ్ఞానికి యోగ్యులైన దేవతలు మాకు ఆవురూపంగల ధనాన్ని యిచ్చెదరుగాక. [10--19--7]

ఓ అశ్వనీ కుమారులారా! నిప్పును పుట్టించటానికి కలిసి వున్న కాష్ఠములనుండి (బెండు జమ్మిప్రత్తి నుండి) నిప్పు రవ్వలు బయలుదేరినపుడు దేవతలందరూ మిమ్ములను పొగడి మరల ఒకసారి అట్లాచేయండని మిమ్ములను కోరారు. [10--24--5]

108 మేము, మా పుత్రులము దీర్ఘాయుష్మంతులమై, నిష్పాపులమై. మాబిడ్డలతోపాటు పంచుకొని సోమరసము త్రాగే దముగాక. బ్రాహ్మణులమైన మమ్ములను ద్వేషించువారు పాపాత్ములై పోవుదురుగాక. [10--36--9]

109 ఎవరైతే దుర్బుద్ధిగలవారై యజ్ఞాలను చేయరో, వారు అధోగతిపాలై పోతారు. యజ్ఞం చేయనివారు, బలముగల గుర్రాలను రథమునకు కలిగివున్నవారు నరకానికి పోతారు. ఎవరైతే చనిపోవటానికి ముందే యజ్ఞంచేసి దేవతలకు హవ్యములను అర్పిస్తారో వారు స్వర్గానికి వెళ్తారు. స్వర్గంలో అనుభవించటానికి తగిన అనేక వస్తువులుండును. [10--44--7]

110 ఈ పవిత్రమైన, శుద్ధమైన సోమరసము, యజ్ఞంలో త్రాగే వారి వద్దకు తనంతట తానే వస్తుంది. [1--5--5]

111 ఓ అశ్వినీ కుమారులారా! మీరు అనేక గుర్రాలద్వారా మోయబడిన ధాన్యాదులను తీసికొని మా యింటికి రండి. శత్రువులను నాశనంచేసే ఓ అశ్వినీ కుమారులారా! మా యింటిని అనేక ఆవులతోనూ, బంగారంతోనూ నింపండి.

[1—30—17]

112 ఓ వాయుదేవుడా! శత్రువులను గజగజలాడించే రాజులవలె యితరులద్వారా త్రాగబడని సోమరసాన్ని అందరికంటె ముందుగా నీవు త్రాగుము. నిన్ను పొగిడేవారిని ధన వంతులనుగా చేయుము. ఓ వాయుదేవుడా! నీవు సోమరసం త్రాగటానికి సుఖమును కలిగించే రథంమీద ఎక్కి రమ్ము.

[4—48—1]

113 సోమరసం తీయటానికి ఉపయోగపడే యీ రాళ్లు ఎర్రని రంగుల చెట్టుయొక్క శాఖలందుగల ఆకులను బాగా తినే ఎడ్లవలె రంకెలువేస్తున్నాయి. మాంసం తినేవారు మాంసం ఉడికినపుడు చానిని చూచి ఎంతగా సంతోషిస్తారో అంతగా యీ రాళ్లు మత్తును కలిగించే ఈ సోమరస సుఖాన్ని త్రాగుతూ ధ్వనిని కలిగిస్తున్నాయి. [10—94—3]

114 ఓ బండల్లారా! సోమలతముక్క మీకు యజ్ఞంలో రసం యివ్వగలదు. మీరు నిరాశ జెందకండి. మీరు ఎల్లప్పుడూ అన్నంతినే వారివలె భోజనాన్ని పొందండి. మీరు ధన వంతులవలె ఎల్లప్పుడూ తేజస్సుకలిగి వుండి మేలు చేయు వారుగా తయారు కండి. యజ్ఞంచేయువారి యజ్ఞానికి సేవ చేయండి.

[10—94—10]

115 ఓ బండల్లారా! మీరు శ్రమ రహితులుగా వుండండి. ఇతరులకు అలుపు కలిగించే అలుపును లేకుండా వుండండి. మీరు మరణము లేనివారుగా వుండండి. రోగాలు లేనివారుగా వుండండి. లేచివడకుండా వుండండి. శుభ్రమైన శక్తిగలవారుగా వుండండి. ఆశలేనివారుగా వుండండి. నిస్పృహులుగా వుండకండి. (10—94—11)

116 ఓ బండల్లారా! మీ పూర్వులైన కొండలు యుగయుగాలనుండి స్థిరంగా వున్నాయి. ఆ గొప్ప శరీరముగల పర్వతాలు ఎన్నడూ తమ స్థానాలను విడచి పెట్టలేదు. ఈ వృద్ధాప్యంలేని పర్వతాలు సోమరసాన్ని పానంచేయును. అవి పచ్చని చెట్లను కలిగివున్నాయి. (10—94—12)

117 ఆకుపచ్చని దవడలుగల ఓ ఇంద్రుడా! నీ గుర్రాలు రథానికి కట్టబడి నిన్ను యజ్ఞం చేయువారల యజ్ఞాల వద్దకు తీసికొని వచ్చుగాక. నీవు నీకొరకు వుంచుకొన్న తియ్యని సోమరసాన్ని త్రాగుము. నీవు యుద్ధంలో యజ్ఞానికి సాధనములైన పదివేళుద్వారా తీయబడిన సోమరసాన్ని త్రాగుము. (10—96—12)

118 తల్లితో సమాసమైన ఓ ఓషదులారా! మీరు రాషిచెట్టుమీద కాపురముంటున్నారు. మోదుగచెట్టుమీద నివసిస్తున్నారు. మీరు రోగిమీద దయచూపినపుడు మీరు ఆవును పొందటానికి హక్కుగల వారగుచున్నారు. (10—97—5)

- 119 ఓ రోగముగల మనిషి! గోశాల నుండి ఆవులు ఏ విధంగా బయటకువెళ్లునో, అదే విధంగా ఓషధులనుండి బలం బయటకు వెలువడును. ఈ ఓషధులు నీకు ఆరోగ్యమనే ధనాన్ని యిస్తున్నాయి. (10--97--8)
- 120 ఓ రోగమా! నీలకంఠపక్షి, డేగ, వాయువు ఉడుమువలె రోగి శరీరంనుండి వెంటనే దూరంగాపోమ్ము. (10-97-13)
- 121 దక్షిణలిచ్చువారు స్వర్గంలో గొప్పపదవులలో వుంటారు. కొద్దిగా దానం చేయువారు సూర్యుని వెంటవుంటారు. సోమరసం దానం చేయువారికి చావు వుండదు. గుడ్డలు దానంచేయువారు సోమరసం పొంది పూర్ణఆయువు గల వారగుదురు. [10--97--2]
- 122 దక్షిణలిచ్చువారు చావరు. వారు దేవతలై అమరత్వాన్ని పొందుతారు. వారు దరిదుర్లుగా వుండరు. వారు బాధలు గాని, దుఃఖాన్నిగాని పొందరు. సమస్త ప్రపంచాన్ని స్వర్గాన్ని దక్షిణ మనకు యిస్తున్నది. [10--107--8]
- 123 దక్షిణలిచ్చువారు పాలు యిచ్చే ఆవును అందరికంటె ముందుగా పొందుతారు. వారే అందమైన, శుభ్రమైన వస్త్రములను ధరించిన వధువులను, పొందుతారు. దానం చేయువారు త్రాగే పదార్థరూపంలో సారాన్ని పొందుతారు. వారు దండెత్తివచ్చే శత్రువులను జయిస్తారు. [10-107-9]

- 124 దక్షిణలిచ్చువానికి వెంటనే గుర్రం లభిస్తుంది. వానికే మంచి గుడ్డలు, నగలు ధరించిన భార్య లభిస్తుంది. వానికి శుభ్రమైన పవిత్రమైన యిల్లు లభిస్తుంది. [10—107—10]
- 125 ఓ రాత్రిదేవీ! నీవు తోడేలును, దాని పెండ్లాన్ని, దొంగలను మాకు దూరంగా వుంచుము. నీవు మాకు విశేష ప్రకారమైన సుఖాన్ని కలిగించుము. (10—127—6)
- 126 ఓ రాత్రిదేవీ! నీవు ఆకాశానికి పుత్రిక వు. శత్రువులను జయించే నా యీ స్తోత్రాన్ని నీవు స్వీకరింపుము. నేను నీకు ఆవుతో సమానమైన యీ స్తోత్రాన్ని బహూకరిస్తున్నాను. (10—127—8)
- 127 నేను నా సవతి పేరునుకూడా తలచను. నా సవతిని ఎవ్వరూ ప్రేమించుట లేదు. నేను నా సవతిని చాలా దూరదేశానికి పంపించి వేస్తున్నాను. [10—142—4]
- 128 ఓ ఓషధీ! నేను నీ దయవల్ల నా సవతిని ఓడిస్తాను. ఈ విధంగా నీవుకూడా నా వలెనే ఓడించే దానవే. నేను, నీవు యిద్దరం శక్తిగలవారమే. మనమిద్దరం సవతిని బలహీనురాలినిగా చేయుదుముగాక. (10—14—5)
- 129 ఓ పతిదేవా! నేను నీ దిండు సహాయంతో యీ శక్తివంతమైన ఓషధిని నీ తలగడ వైపున వుంచాను. ఆవు ఏవిధంగా పరుగెత్తుకొని తన దూడ దగ్గరకు వచ్చునో, నీరు ఏవిధంగా పల్లంవైపుకు పరుగిడునో అదే విధంగా నా మనస్సు నీవద్దకు పరుగెత్తుగాక. (10—14—6)

- 130 ఓ విశాలమైన వనమా! నీవు చూస్తూచూస్తూ వుండగానే నశించి పోతున్నావు. నీవు గ్రామంలోనికి వెళ్ళటానికి దారిని ఎందుకని అడుగవు? వంటరిగా యిక్కడ వుండుట వల్ల నీకు భయంవేయదా? (10—146—1)
- 131 విశాలమైన వనము ఎవర్ని చంపదు. సింహము, పులులు వగైరా క్రూరజంతువులు రాకుండా వుంటే వనములోని రుచి గల పండ్లను తిని జనులు శాంతంగా జీవితం గడప గలరు. (10--146--2)
- 132 ఓ శ్రద్ధా! దానంచేయునట్టి, దానంచేయాలనే కోరికగల యజమానియొక్క కోరికలన్నింటినీ నెరవేర్చుము. నీవు నా భోగప్రియులైన యజ్ఞంచేయువారలకు కోరిందల్లా ఇవ్వము. [10--151--2]
- 133 కొంతమంది పితృదేవతలకు సోమరసం యివ్వబడుచున్నది. కొంతమంది పితృదేవతలు నేతిని సేవిస్తున్నారు. ఓ ప్రేతాత్మా! (ఓ చచ్చినవాడా!) నీవు ఏ పితృదేవతలవద్ద తేనె నది ప్రవహిస్తున్నదో వారివద్దకు వెళ్లుము. (10-154-1)
- 134 ఓ ప్రేతాత్మా! యుద్ధక్షేత్రంలో యుద్ధంచేస్తున్న పితృదేవతలవద్దకు వెళ్లుము. వారు గొప్ప శూరవరులు. వారు శరీర వ్యామోహాన్ని వదులుకొనిరి. లేక వారు వేలాది జంగారు నాణెములను దక్షిణగా యిచ్చిరి. (10-154-3)
- 135 సముద్రం ఒడ్డున తేలుతూవున్న కొయ్యకు యజమాని ఎవ్వడూ లేడు. దుఃఖంతో నాశనం చేయదగిన ఓ దరిద్ర

దేవతా! నీవు దీనిమీద (యీ తెప్పమీద) కూర్చొని సముద్రముయొక్క ఆవలి ఒడ్డుకు వెళ్ళిపో. (10-155-8)

136 ఓ ఇంద్రుడా! మేము ఆవులను, గుర్రాలను ఆన్నమును పొందుట కొరకే నిన్ను ప్రార్థిస్తున్నాము. నీవు మాకుసుఖాన్ని కలిగించే దాతవని మేమెరుగుదుము. కనుక యీ కొత్తస్తోత్రాన్ని రచించి నిన్ను ఆహ్వానిస్తున్నాను. (10-16-5)

137 కరోరమైన తపస్సువల్ల యజ్ఞము, సత్యము జన్మించాయి. తరువాత రాత్రి పగలు పుట్టాయి. ఆ తరువాత జలపూరితమైన సముద్రాలు పుట్టాయి. [10-190-1]

138 జలపూరితమైన సముద్రాలనుండి సంవత్సరాలు పుట్టాయి. రెప్పపాటు కాలంలో ప్రపంచ అధిపతియైన యీశ్వరుడు పగటిని రాత్రిని పుట్టించాడు. (10-190-2)

139 ఈశ్వరుడు పూర్వకాలానుసారము సూర్యుని, చంద్రుని పుట్టించాడు. తరువాత ఆయున స్వర్గాన్ని, భూలోకాన్ని, ఆకాశాన్ని సృష్టించాడు. (10-190-3)

140 ఓ సోమరసమా! నీవు గొప్ప ధనదాతవు. దాతలలో శ్రేష్ఠుడవు. శత్రువులను సర్వనాశనం చేయగలవాడవు గమ్ము. నీవు ధనవంతులైన శత్రువుల ధనాన్ని తెచ్చిమాకు యివ్వము. (9-1-3)

141 ఓ సోమరసమా! నీవు ధాన్యాదులను తీసికొని మహానుభావులైన దేవతల యజ్ఞం వద్దకు రమ్ము. నీవు మాకు ధాన్యాదులను, ధనమును యివ్వము. (9-1-4)

- 142 పవిత్రముగా చేయగల ఓ సోమరసమా! నీవు మాకు సంతానంతోపాటు ధాన్యాదులను, ఆవులను, గుర్రాలను యిస్తున్నావు. నీవు మాకు బుద్ధినికూడా యివ్వము. మా కోరికలను పూర్తి చేయుము. (9--9--9)
- 143 ఆవులు ఏ విధంగానైతే పాలు త్రాగటానికై దూడలను తమవద్దకు పిలుస్తున్నాయో, అదే విధంగా మేధావులైన యజ్ఞంచేయువారు సోమరసం త్రాగటానికై ఇంద్రుని పిలుస్తున్నారు. (9--12--2)
- 144 వ్రేళ్ళద్వారా పిండబడిన, కూరాగ్రేళ్ళరుడైన సోమరసము యజ్ఞంద్వారా వేగంగా నడిచే రథంమీద కూర్చుండి ఇంద్రుడు నిర్మించిన స్వర్గలోకానికి వెళ్ళుచున్నది. [9--15--1]
- 145 గొప్పగొప్ప అలలు గలది, మత్తును సంతోషాన్ని కలిగించే సోమరసము రాక్షసులను చంపుతూ, దేవతలను కలుసుకోవాలనే అభిలాషతో ఉన్న వస్త్రంలోనికి వడపోతబడటానికై పోవుచున్నది. [9--17--3]
- 146 ప్రకాశవంతమైనది, శత్రువులను ఓడించునట్టి, గొప్ప మత్తును కలిగించునట్టి, స్వర్గాన్ని యిప్పించేది అయిన సోమరసము ఇంద్రుని వద్దకు వెళ్ళుచున్నది. [9--21--1]
- 147 ఓ సోమరసమా! రథంమీద కూర్చున్న యజమాని ఏ విధంగా రథంనడిపేవానికి ఆదేశమిచ్చునో, అదే విధంగా నీవు యజ్ఞం చేయువానికి జ్ఞానం యివ్వము. తీవ్రరూపం ధరించి వర్షించుము. [9--21--6]

148 పవిత్రంగా చేయు ఓ సోమరసమా! నీకుదానం చేయని శత్రువుని ధన పూర్ణమైన ఇంటిని మాకు యివ్వము. మమ్ములను సంతానము, ధాన్యాదులను కలవారిగా చేయుము. (9-23-3)

149 సోమరసము ప్రపంచాన్ని భరిస్తుంది. ఇంద్రియాలను వృద్ధిపరుస్తుంది. రసాన్ని ధరిస్తోంది. అందమైన శక్తిని కలిగిస్తుంది. హింసనుండి రక్షిస్తుంది. (9-23-5)

150 మత్తును కలిగించే సోమలత నుండి పిండబడిన సోమరసం పవిత్రమైనది, శుద్ధమైనది, యితరులను పవిత్రులనుగా చేయునదిగా చెప్పబడుచున్నది. అది దేవతలను తృప్తిపరచుచున్నది. అసురులను (తనను త్రాగని రాక్షసులను) వధించుచున్నది. (9-24-7)

151 పిండబడిన అందమైన సోమరసము దేవతలున్న చోటుకే చేరును. (9-25-4)

152 ఓ సోమరసమా! నాలుగు సముద్రాలతో చుట్టబడివున్న ధన పూర్ణమైన భూభాగాన్ని మాకు యివ్వము. నీవు మా వేలాది కోరికలను తీర్చుము. (కల్లుముంతా! మా తల్లీ) (9-33-6)

153 గొప్ప బుద్ధిగల ఓ సోమరసమా! ఎక్కడైతే దేవతలుంటారో అక్కడకే నేను వెళ్లుచున్నాను అంటూ దేవతలవద్దకు వెళ్లుము. (9-39-1)

154 పసుపుపచ్చని రంగుగల ఈ సోమరసము స్వర్గంలోగల  
సక్షత్రాలను, గ్రహాలను, అంతరిక్షంలోవున్న సూర్యుని  
పుట్టిస్తున్నది. తరువాత పల్లానికి ప్రవహించే జలముతో  
భూమిని కప్పివేయుచున్నది. (9-42-1)

155 ఓ సోమరసమా! నీవు స్వర్గంలో నుండి వానను కురి  
పింపుము. నీటి అలలను తీసికొనిరా. తరగని అపారమైన  
ధాన్యాన్ని మాకుఱువ్వుము. (9-49-1)

156 ఓ సోమరసమా! కన్య తన ప్రియుని ఏ విధంగా నెమ్మదిగా  
పిలచునో అదే విధంగా నెమ్మది కబ్బమును చేయుచూ పది  
వేళ్ళూ మాకు ధనాన్నిచ్చుటకై నిన్ను నలుపుతున్నాయి.  
(9-56-3)

157 స్తోత్రముచేయు ఓ మహాశయులారా! విశిష్టమైన దృష్టిగల  
వేలాది నేత్రాలుగల పింజబడిన సోమరసంయొక్క  
స్తోత్రాన్ని గాయత్రీ మంత్రంద్వారా గానంచేయండి.  
[9-60-1]

158 ఇంద్రుడు, విష్ణువు, వాయువు మొదలైన దేవతలకై  
తీయబడిన సోమరసము కౌయ్యపాత్రలో (ద్రోణకలశము  
లోనికి) పడుచున్నది. అది అతి మధురంగా వున్నది.  
(9-62-3)

159 సొగసుగా స్తోత్రము చేయువాడు సోమరసాన్ని స్తుతి  
స్తున్నారు. మంచి బుద్ధి గలవారు సోమరసానికై యజ్ఞం

చేయగోరు చున్నారు. బుద్ధితేనివారు నరకంలో మునిగి  
పోతున్నారు (9--64--21)

160 ఓ సోమరసమా! ఈ ఏడు నదులూ నీ శాసనాన్ని పాటిస్తు  
న్నాయి. ఆవులు నీ కొరకు పాలివ్వటానికై పరుగెత్తుకొని  
వస్తున్నాయి. [9-66-6]

161 ఏ విధంగానైతే వీర్యాన్నిచ్చే ఆబోతు రంకెవేసినపుడు  
ఆవులు దానివద్దకు పరుగెత్తుకొని వచ్చునో, అదే విధంగా  
ధ్వనినిచేసి కొయ్యపాత్రలోకి వెళ్ళే సోమరసంవెంట ధారలు  
పడుచున్నాయి. [9-69-4]

162 ఓ సోమరసమా! ఏ విధంగానైతే గుర్రము ప్రిరణపొంది  
యుద్ధములోకి వెళ్లునో, అదే విధంగా నీవు కొయ్యపాత్ర  
లోనికి (ద్రోణకలశం లోనికి) వెళ్ళుము. యజ్ఞంచేయు  
వారి ప్రిరణద్వారా యిందుని పొట్టలోనికి వెళ్ళుము.  
విద్వాంసుడవైన ఓ సోమరసమా! ఏ విధంగానైతే పడవ  
నడుపు నావికుడు ప్రజలను తన పడవద్వారా నదికి ఆవలి  
ఒడ్డుకు చేర్చుచున్నాడో, అదే విధంగా నీవు మమ్ములను  
పాపాలనుండి రక్షించుము. నీవు శూరవరునివలె మా శత్రు  
వులను చంపుము. మమ్ములను నిందించువారలనుండి  
మమ్ములను రక్షించుము. [9--70--10]

163 ఏ విధంగానైతే ఆవులను చూచు ఆబోతు రంకె వేయునో  
అదే విధంగా స్తోత్రాలను విని సోమరసం అరుస్తున్నది.

సోమరసం స్వర్గలోకంలో సూర్యకిరణాల రూపంలో  
వుంటున్నది. స్వర్గంలో పుట్టి మంచిస్థితిని పొందివుంది. సోమ  
రసము భూమిని చూస్తున్నది. యజ్ఞంద్వారా ప్రజలకు  
జ్ఞానాన్ని కలిగిస్తున్నది. (9—71—9)

164 మంత్రాలకు నాయకుడవైన ఓ సోమరసమా! నీయొక్క  
పవిత్రమైన అంశము అంతటా వ్యాపించింది. నీవు  
ప్రభువువై త్రాగేవాని శరీర అంగాలలో వ్యాపించు  
చున్నావు. నీ పవిత్రమైన అంశమును తపోరహితుడు,  
అపరిపక్వవ్యక్తి పొందజాలడు. పరిపక్వమైన యజ్ఞం  
చేయువారు మాత్రమే నీ పవిత్రమైన అంశమును పొంద  
గలరు. [9—83—1]

165 భూమిపుత్రుడవైన ఓ సోమరసమా! నేనుచేసే నీ స్తోత్రా  
లను నీవు వినుము. ఏ విధంగానైతే భార్య భర్తకు సుఖం  
కలిగించునో, అదేవిధంగా నీవు యజ్ఞం చేయువానికి సుఖం  
కలిగించుచున్నావు. నీవు మా జీవితాలకై మా స్తోత్రాలతో  
జాగరూకత గలవాడవుగా వుండుము. స్తుతింపబడిన ఓ  
సోమరసమా! నీవు మా బలమైన శత్రువులయందు  
జాగ్రత్తగా ఉండాలి. [9—81—4]

166 సోమరసము ఇంద్రుని పొట్టలోనికి వెళ్లుచున్నది. అది  
మిత్రుడగుటవల్ల ఇంద్రుని పొట్టకు బాధను కలిగించుట  
లేదు. పురుషులు ఏ విధంగానైతే స్త్రీలను కలుసుకొంటారో  
అదే విధంగా సోమరసం నీటిలో కలిసిపోవును. అనేక

బెజ్జాలుగల దశాపవిత్రమనే ఉన్నిగుడ్డగుండా వడపోయబడి దోణకలశమనే కొయ్య పాత్రలోనికి వెళ్లుచున్నది.

[9—86—16]

167 ఓ సోమరసమా! నీయొక్క ప్రకాశవంతమైన వీర్యంనుండి యీ ప్రజలందరూ పుట్టారు. నీవు సర్వ ప్రపంచానికి యజమానివి. ఈ విశ్వమంతా నీ అధీనంలో ఉంటున్నది. నీవు అందరికంటె సముఖుడవు. తేజస్సు గలవాడవు.

[9—86—28]

168 ఓ సోమరసమా! రాక్షసులయొక్క దృఢమైన నగరాలను నాశనం చేయుము. ఉన్నిగుడ్డతో పవిత్రంగా వడపోయబడిన ఓ సోమరసమా! నీవు మాకు ధాన్యాదులను యివ్వము. దగ్గరనుండిగాని, దూరంనుండిగాని వచ్చే రాక్షసుల యజమానిని ఆయుధంతో చంపుము. (9-91-4)

169 ఏ విధంగానైతే దేవతలను ఆహ్వానించేవారు బలిపశువులతో కూడిన యజ్ఞశాలకు వెళ్లుచున్నారో, ఏ విధంగానైతే మంచి పనులుచేయు రాజు యుద్ధానికి వెళ్ళునో, అదేవిధంగా పవిత్రమైన సోమరసము కారుదున్నపోతు వలె నీటిలో కలిసి కొయ్యపాత్రలోనికి వెళ్లుచున్నది. [9-92-6]

170 ఓ పావనముచేయు సోమరసమా! కార్యకుశలురైన మా పితృదేవతలు నీ సహాయంతోనే యజ్ఞాలు చేశారు. నీవు వేగంగా పరుగెత్తే గుర్రాల సహాయంతో మా శత్రువులకు నష్టం కలిగిస్తూ రాక్షసులను దూరంగా పారదోలుము. మాకు ధనమును యివ్వము. [9--96--11]

171 శుద్ధిచేయబడినట్టి, స్తోత్రం చేయువారిద్వారా ప్రశంససింప  
బడునట్టి సోమరసమా! నీవు మా శత్రువులను నాశనంచేస్తూ  
వివిధంగానై తే విటుడు (జారుడు) తన ప్రియురాలివద్దకు  
వెళ్లునో, లేక ఏ విధంగానై తే ఎగిరేపక్షి వనవృక్షంమీద  
వాలునో, అదే విధంగా నీవు పాత్రలలో పడుచున్నావు.  
(9-96-23)

172 ఓ సోమరసమా! నీవు అన్నం పొందటానికి యుద్ధానికి  
వెళ్లుము. ఓ ఓర్పుగల సోమరసమా! నీవు మా శత్రువుల  
వద్దకు వెళ్లుము నీవు మా శరీర అంగాలను నాశనంచేయు  
గోరే మా శత్రువులను చంపటానికి వెళ్లుము. [9-110--1]

173 ఓ అంతరాత్మా! అందరికంటె ముందు రత్నాలు ధరించునట్టి  
ధనంయిచ్చే బృహస్పతిని స్తుతించుము. స్తుతిస్తూ యజ్ఞం  
చేయువానికి గొప్ప సుఖాన్ని కలిగించే బృహస్పతి తనను  
ఆహ్వానించే యజ్ఞం చేయువానివద్దకు అపార ధనరాసిని  
తీసికొని వస్తాడు. [5--42--7]

174 ఓ అంతరాత్మా! నీవు శత్రువులను నాశనంచేయు సూర్యుడు  
తిరిగి రావటాన్ని తెలిసికొని స్తోత్రాలద్వారా ఆయనను  
ప్రశంసించుము. ఆయనను మానవులకు ఉత్తమమైన  
రత్నాల ధనరాసిని యిచ్చే దేవతయని తెలిసికొని  
హవ్యములను, స్తోత్రాలను ఆయనకు సమర్పించుము.  
(5--49--2)

175 కౌయ్యతో తయారైన ఓ పెట్టి! (పేటికా) నీవు పిల్లను కనే  
స్త్రీయొక్క యోనివలె తెరుచుకో. ఓ అశ్వినీ కుమారులారా!

సప్తవధ్రి అనే పేరుగల ఋషిని న నా మొరను ఆలకించి  
యీ పెట్టెనుండి నన్ను బయటకు తీయండి.

(5-78-5)

176 సప్తవధ్రిఋషి తన భార్యతో అంటాడు— ఏ విధంగానైతే  
గాలి సరోవరంలోని నీటిని అన్ని వైపులనుండి కల్లోలితం  
చేయునో, అదేవిధంగా పది మాసాల నీ గర్భము కదలు  
గాక!

(5-78-7)

177 గాలి, అడవి, సముద్రము ఏ విధంగానైతే కంపించునో  
అదే విధంగా పదిమాసాల నీ గర్భం మాయతోబాటు బయ  
టకు వచ్చుగాక!

(5-78-8)

178 తల్లిగర్భంలో పదిమాసాల వరకూ నిద్రిస్తున్న శిశువు  
సంపూర్ణ జీవధారియై బ్రతికివున్న తల్లిగర్భం నుండి  
బయటకు వచ్చుగాక!

(5-78-9)

179 మే కపోతును వాహనంచేసుకొన్న సూర్య  
భగవానుడు ప్రతి ఒకయాత్రలోనూ మమ్ములను రక్షించి  
మాకు అందమైన స్త్రీలు లభించేలాగున చేయుగాక!

(9-67-10)

180 మాయీ సోమరసము శుభములను కలిగించే కిరీటాన్ని  
ధరించే సూర్యునికి మత్తును కలిగించే నేయివలె ప్రాప్తి  
స్తున్నది. ఆయన సోమరసం త్రాగి మాకు అందమైన స్త్రీ  
లను లభించేలాగున చేయుగాక!

(9-67-11)

- 181 అంతటా వ్యాపించి వుండే ఓ సూర్యుడా! నీ కొరకు తీయబడిన యీ సోమరసము శుద్ధమైన నేయివలె నీకు లభిస్తున్నది. దీనిని నీవు పుచ్చుకొని మాకు అందమైన స్త్రీలను యివ్వము. (9-67-12)
- 182 ఓ నా ఆత్మా! నీవు ఆవులను నావద్దకు తోలుకొనిరా. ఓ ఆవుల్లారా! మీరు నావద్దకు రండి. ఓ నా ఆత్మా! భూమియొక్క నలు దిశలనుండి ఆవులను నావద్దకు తోలుకొనిరా. ఆవులు కూడా అన్నిచోట్ల నుండి నావద్దకు తిరిగి వచ్చుగాక! (10-19-8)
- 183 ఒకఋషి తన మనస్సులో అనుకొంటాడు — ప్రపంచంలో యుష్వలగడ్డి తినే (బార్లె) పశువులు నా రూపాలే. అన్నం తినే మనుషులుకూడా నాకు భిన్నమైన వారుకారు. భూమిలోనూ, ఆకాశంలోనూ వున్న అంతర్యామియైన బ్రహ్మను నేనే. (10-27-9)
- 184 యజ్ఞం చేయించే మనుషుల్లారా! పురుషులు అందమైన స్త్రీలను పొంది ఏ విధంగానైతే సంతోషిస్తున్నారో అదే విధంగా, ఏజలముతో కలిసి సోమరసము సంతోషిస్తున్నదో, ఆ జలమును తీసికొని రావటానికి మీరు వెళ్ళండి. తెచ్చిన జలముతో సోమరసాన్ని కడగండి. సోమరసంతోపాటు దశాపవిత్రముని పిలువబడే సోమరసము వడపోసే ఉన్ని గుడ్డనుకూడ శుభ్రం చేయండి. (10-30-5)
- 185 ఏ విధంగానైతే స్త్రీని కలవాలనే అభిలాషగల యువకుడు పురుషునితో భోగించాలనే కోరికగల స్త్రీని పొంది నమ్రుడై

పోవునో, అదే విధంగా జలము సోమరసంవై పుకు అను  
కూలమై ప్రవహిస్తున్నది. (10-30-6)

186 ఏ విధంగానై తే ముసలి ఆవు వీర్యంపొంది వెంటనే దూడను  
పెట్టునో, అదేవిధంగా దుఃఖాలను పోగొట్టేవి, తమను  
రక్షించుకోగలవి అయిన అరణలు (తరచు నిప్పు పుట్టించెడు  
కొయ్యపుల్లలు) అగ్నిని పుట్టిస్తున్నాయి. తల్లిదండ్రుల  
వంటి అరణిలనుండి పూర్వకాలంలో అగ్ని పుట్టింది. కాబట్టి  
వాటిపుత్రులు జమ్మిచెట్టుమీద పుట్టిన అరణివంటి ఆవు వెతక  
బడుచున్నది. (10-31-10)

187 ఓ అశ్వినీ కుమారులారా! మీరురాత్రియందు, పగటియందు  
ఎక్కడ వుంటున్నారు? మీ కాలం ఎక్కడ గడుస్తుంది?  
మీరు ఎక్కడ కాపురముంటున్నారు? ఏ విధంగానై తే  
వితంతువు తన మరిదినీ, భార్య తన భర్తనూ మంచము  
మీదకు పిలుచునో, అదే విధంగా మిమ్ములను నేనుతప్ప  
యజ్ఞం చేయువాడెవడు తనకు అనుకూలంగా చేసుకో  
గలుగుతున్నాడు? (10-40-2)

188 ఓ అశ్వినీ కుమారులారా! మీ దయవల్ల నేను పడుచుదాన  
నైతిని. నా కోరిక తీర్చే మగడు వచ్చాడు. మీద్వారా కురి  
సిన వర్షంవల్ల చెట్లుచామలు మొలిచాయి. నా యీ భర్తకు  
ఎవ్వరూ నష్టపరచ జాలనట్టి జీవితం లభించుగాక.  
[10-40-9]

189 ఎవరై తే తమ భార్యలు వెంటలేనపుడు ఎడబాటును ఓర్చు  
కోలేక బాధపడుచున్నారో, వారు తమ భార్యలను యజ్ఞం

చేయునపుడు తమవద్ద కూర్చోబెట్టుకొంటున్నారు. వారిని  
కొగలించుకొంటున్నారు. వారివల్ల సంతానమును పుట్టిస్తు  
న్నారు. వారిని పితృయజ్ఞం చేయటానికి ప్రేరేపిస్తున్నారు.  
వారి భార్యలు హాయిగా వారిని కొగలించుకొంటున్నారు.

[10-40-10]

190 ఓ అశ్వినీ కుమారులారా! నేను భార్యాభర్తల సంసర్గ  
సుఖాన్ని (లైంగిక సుఖాన్ని) ఎరుగను. ఆ విషయంలో  
నాకు మీరు జ్ఞానాన్ని కలిగించండి. యువతినైన నా  
యింటివద్ద యువకుడైన నా భర్త ఉన్నాడు. నేను ప్రేమ  
మైన యువతీమణులను కోరేశక్తివంతుడైన పతిని పొందా  
లను కొంటున్నాను. (10-40-11)

191 ఓ స్త్రీ! నీ మార్గంలోగాని (యోనిలోగాని) నీ గర్భంలో  
గాని ఏ రోగమైతే వుండునో, దానిని రాక్షసులను నాశనం  
చేయు అగ్నిదేవుడు స్తోత్రపు మంత్రాలతో నాశనం చేయు  
గాక. (10-162-2)

192 ఓ నారీ! ఏ రాక్షసుడైతే నీ పతి యొక్క వీర్యం నీ  
యోనిలో కారునపుడు, నీ గర్భంలో వీర్యం నిలిచిపోయి  
నపుడున్నూ, గర్భం ధరింపబడినపుడున్నూ, సంతానం  
కలుగు సమయంలోనూ నాశనం చేయుగోరునో వానిని  
మేము ఇక్కడనుండి దూరంగా పొరదోలుచున్నాము.

(10-162-3)

193 ఓ నారీ! నీ గర్భమును నాశనం చేయటానికై నీ తొడలను పగలదీస్తున్న రాక్షసుణ్ణి, మీ దంపతుల మధ్య నిద్రిస్తున్న రాక్షసుణ్ణి, నీ యోనిలోదూరి దానిలోవున్న పురుష వీర్యాన్ని నాకివేసే రాక్షసుణ్ణి మేము దూరంగా తరిమి వేస్తాము. (10—162—4)

194 ఓ నారీ! ఏ రాక్షసుడైతే నీ సోదరుడుగానూ, నీ భర్తగానూ, నీ ప్రేమికుడుగానూ, వేషం వేసుకొని నీ వద్దకు వచ్చి నీ సంతానాన్ని నాశనం చేయగోరునో, వానిని మేము యిక్కడనుండి దూరంగా పారద్రోలుచున్నాము (10—192—5)

195 ఓ స్త్రీ! విష్ణువు నీయొక్క యోనిని గర్భాదానానికి యోగ్యం చేయుగాక. మహాదేవుడు దానిలో (యోనిలో) స్త్రీ పురుషుల లింగ యోనుల భాగాలను చేర్చుగాక. ప్రజాపతి యోనిని వీర్యంచేత తడుపుగాక, బ్రహ్మ నీ గర్భాన్ని ధరింపచేయుగాక. (10—184—1)

196 ఓ ఋషులారా! మీరు గర్భము నిలిచేటట్లు చేయండి. ఓ సరస్వతీ! నీవు గర్భమును రక్షించుము. ఓ స్త్రీ! బంగారు రంగుగల కమలాల దండను ధరించే అశ్వినీ కుమారదేవతలు నీ శరీరంలో గర్భమును ధరింప చేయుదురు. (10—184—2)

197 ఓ భార్యా! అశ్వినీ కుమారులు స్వర్గనిర్మితమైన ఏ అరణిని తరచుచున్నారో, మనముకూడ పదవ మాసంలో నీ గర్భం నుండి శిశువు జన్మించుటకై ఆ అరణినే ఆహ్వానిస్తున్నాము. (10—184—3)

ఈ రకంగా మూడున్నర వంతుల మంత్రాలలో నిరుపయోగమైన, అతిస్వల్పమైన కోరికల వర్ణనలు మాత్రమే కనిపిస్తాయి. విచారించిచూడగా యీ మంత్రాలను రకరకాల స్వభావాలుగల

ఋషులు, మునులు వివిధకాలాలలో తమ యిష్టమొచ్చినట్లు చెప్పి యుండ వచ్చునని బోధపడుచున్నది. ఒక నియమముగాని, నిష్ఠగానిలేని ఋషులే ఆ కాలంలో ఎక్కువగా వుండేవారని యీ మంత్రాలలోని వర్ణనలనుబట్టి అనుకోవలసి వస్తున్నది. ఆ వర్ణనలలో కొన్నింటిని చదువగా మన ప్రాంతంలో ఎరుకులు, యానాదులు, మందులవాళ్ళు, పాములవాళ్ళు మొదలైన అనాగరికులు తాగి “కల్లుముంతా మాయమ్మా! మమ్ము రక్షించుమమ్మా మా తల్లి!” అని పాడేపాట గుర్తుకు వస్తున్నది. అంతకంటె గొప్ప సంస్కారాలు ఆనాటి ఋషులు, మునులు అనబడే వారిలో ఎక్కువ మందిలో

కనిపించవు. వీటినే గొప్ప పవిత్రమైనవని, వారిసంతతి వారలమని చెప్పుకొనే కొంతమంది పండితులు చంకలు కొట్టుకొనుచూ భుజాలెగర వేసుకుంటూ చెప్పుకొని భజనలు చేస్తూ స్వార్థపరులైన మూఢులైన పరిపాలకుల అండజేరి నోరులేని ప్రజల కష్టార్జితాన్ని బహుమతుల రూపంలో పొందుతూ కులుకుతున్నారు.

లోతుగా ఆలోచించగా ఆనాటి ఋషులు, మునులు పక్కా చార్యాకులుగా (నాస్తికులుగా) కనిపిస్తున్నారు. ఎందుకన ఋగ్వేదంలో ఎక్కడా “దేవుడు” అనే మాటనే వాడిన పాపాన పోలేదు. ఇక విగ్రహారాధన మాట అసలే ఏ మూలకూడా కనిపించదు. ఎంతసేపూ “ఓ ఇంద్రుడా! ఓ అగ్నిదేవుడా! ఓ సరస్వతీ! ఓ సోమ

రసమా! ఓ సోమరసం తీసే బండల్లారా! ఓ వనమా! ఓ కొరడా!  
 మా అవులను, మా గుఱ్ఱాలను, మా బిడ్డలను మా యిండ్లను,  
 మా ధాన్యాదులను, మా జలాశయాలను మా శత్రువుల నుండి రక్షిం  
 చండి. మీరు మా శత్రువులను, వారి ఆస్తిపాస్తులను, వారి జలా  
 శయాలను, వారి నగరాలను, నాశనం చేసి వారి ధాన్యాదులను,  
 వారి అవులను, వారి సేవకులనూ, వారి స్త్రీలనూ, తీసికొనివచ్చి  
 మాకు యివ్వండి.” అనే గోలే తప్ప మరొక గొడవ ఆనాటి రుఘులు  
 అనబడే వారికి పట్టలేదు. వాస్తవం ఇదికాగా “అంతా వేదాల్లానే  
 వుంది” అనీ, “దాన్ని అంతా నిర్లక్ష్యం చేస్తున్నా” రనీ వాపోవ  
 డంలో అర్థం లేదు. వేదాల్లో ఏమివుంది? ఇప్పుడు మనం  
 చూచిందేగా!





BCI

AOUA104B136

## వేదాలు మోక్షదాయకాలు కావు

వేదములు, వేదాంగములు త్రిగుణాత్మక  
మగు విషయములను తెలుపుచున్నవి.  
ఈ మూడు గుణముల నుండి విడివడటమే  
మోక్షము. ఈ గుణాలు వేదములచేతగాని,  
వేదాంగముల చేతగాని నివృత్తి కాజాలవు.

ఎందుకన వేదాలు, వేదాంగాలు  
ప్రాకృతికములు. ప్రకృతికి సంబంధించినవి.  
నాలుగు వేదాలుగాని, వేదాంగాలుగాని పావన  
మొనరింప జాలవు. కాని, వేదాంతం ఒక్కటే  
ఈ మూడు గుణాల నివృత్తి చేయగలదు.

మఠయాళ స్వామీులవారు

(యథార్థ భారతి, 12-1-1939)



BC

మనసు ఫౌండేషన్ పుస్తకాల పరిశీలనావర్తిక

పుస్తకం సంఖ్య	AOUA104B136
పుస్తకం పేరు	వేదాంతం ఇవ్వాలి
తారీఖు	31 December 2025
మొదటి అడ్డు	YES
వెనుక అడ్డు	YES
మొత్తం పేజీలు	63
పెద్ద పైకా పేజీలు	NO
భాగ పేజీలు	12
లేని పేజీలు	
తయారు చేసినది	P. Jayamma
పేజీలు విడదీసినది	P. Jayamma
స్కాన్ చేసినది	
పరీక్ష చేసినది	anusha
పేజీలు పరిశీలించినది	
చిందింపు చేసినది	
స్కాన్ చేసినది	
పరిష్కరించినది	good